

IL-HAJJA f" Għawdex


April 2005

Nru. 868

Mis-Sema jberikna...



L-isbaħ tifikira tal-Papa Ġwanni Pawlu II - l-aħħar tagħlim tiegħu!



IS-SENA TA' L-EWKARISTIJA

Erba' Dokumenti Pontifiċji


Il-Papa Ġwanni Pawlu II nieda s-Sena Ewkaristika li bdiet f'Ottubru 2004 u ghandha tasal fi tmiemha f'Ottubru 2005. Bil-ghan li l-insara jiġu mdawwlin dejjem aktar dwar il-Misteru tal-Ewkaristija u mheggin biex jikbru fl-imhabba u l-qima tagħhom lejn Kristu fis-Sagrament ta' Mhabbtu, il-Papa fis-17 t'April 2003 hareġ l-Enciklika "Ecclesia de Eucharistia" u din diġà giet ippubblikata f'librett f'Ottubru 2004 mill-edizzjoni Lumen Christi. Imbagħad harget l-Ittra Appostolika "Mane Nobiscum Domine" li ggib id-data tas-7 t'Ottubru 2004.

Il-Kongregazzjoni tal-Kult Divin u tas-Sagramenti dwar l-istess sugġett harget l-Istruzzjoni "Redemptionis Sacramentum" dwar xi affarijiet li ghandhom jiġu osservati u evitati dwar l-Ewkaristija Mqaddsa, u fl-14 t'Ottubru 2004 ippubblikat id-dokument "Is-Sena ta' l-Ewkaristija: Suggerimenti u Proposti".

Kien hsieb għaqli tad-direzzjoni tal-Lumen Christi li tistampa fi ktieb wiehed dawn l-erba' dokumenti pontifiċji, fit-traduzzjoni Maltija tagħhom, sabiex l-insara ta' pajjiżna jista' jkollhom f'idejhom dan it-tagħlim u dawn it-twissijiet ta' l-oghla Awtorità tal-Knisja, dwar il-Kult Ewkaristiku...

(Mid-Daħla ta' Mons. Isqof Nikol Ġ. Cauchi)

Is-Sena ta' l- EWKARISTIJA



Erba' Dokumenti Pontifiċji

LUMEN CHRISTI
PUBLICATIONS

Traduzzjoni ta'
Mons. Salv Borg

285 paġna, Lm 3.95

IL-HAJJA f'Għawdex

Imwaqqa f'Ġunju 1945

Harga nru. 868

April 2005

Mahruga mid-

Djoċesi ta' Għawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 21560496/7 Fax. 21561860

e-mail: lumenchristi@vol.net.mt

homepage:

www.gozodirect.com/lumenchristi

Abbonament: Lm3 Sostenitur: Lm 5

Issettjata: Lumen Christi Media Centre

Stampata: "Gozo Press" Tel.21551534

Din il-harga ngħalget għall-istampa

fit-12 ta' April 2005

Il-fehmiet li jistgarru l-kittieba

m'humieq neċessarjament daww

tal-Bord Editorjali.

f' din il-harga

Editorjal • 3

Il-Hajja fid-Djoċesi • 4

X'gara dan l-aħħar • 6

"Status Quo" • 9

Ċikku l-Għawdxin • 10

IL-PAPA ĠWANNI PAWLU II

u l-Papiet ta' qablu • 12

Versi Riflessivi: "Ma mmutx imma ngħix" • 19

ACM: Awguri ta' Żmien l-Għid • 20

Ktieb x'Taqra:

L-hena vera għal min jimxi warajh • 22

Għawdex 300 sena ilu:

Purċisjoni f'għieh Santu Liju mill-Matrici

għax-Xewkija • 23

Is-Sorijiet Karmelitani f'Għawdex • 24

Il-Biedja f'Għawdex (35) • 26

Tieqa fuq l-Ambjent Għawdxin (4):

In-Niċeċ fil-Belt Victoria • 30

Xhieda Nisranija: Mons. Alwiġ Vella (1) • 32

Apprezzament: Mons Carmelo Scicluna • 33

Għawdxin li għadna niftakru (24)

-Dwardu ta' Fittit • 34

Passiġġata Biblika- 6 : Il-Poplu Ġdid ta' Kristu

fil-Ewwel Ittra ta' San Pietru • 36

Int u saħħtek: Il-Hajja fil-bidu tagħha • 38

Holm il-Hajja • 40

Bejnietna n-Nisa • 41

Genn id-Dinja • 42



Editorjal

Id-Dinja Kollha wriet qalbha lejn il-Papa Ġwanni Pawlu II

Għal dawn l-aħħar ġimgħat l-aħbarijiet fid-dinja kollha kienu iċċentrati fuq il-persuna maħbuba u rispettata tal-Papa Ġwanni Pawlu II. Kienu ħafna, ukoll daww li ma jhaddnux ir-religjon kattolika, fit-tmiem ta' Marzu, ingħaqdu flimkien f' talba waħda ħerqana lil Alla għal dan il-bniedem kbir li kellu tant għal qalbu l-persuna umana. Segwejna anzjużi pass wara pass il-kundizzjoni ta' saħħet il-Papa li kienet qed tiddeterjora ftit ftit, segwejna b' nikel l-aħbar ta' mewtu, segwejna b' għageb daww il-miljuni ta' nies li riedu jagħtuh l-aħħar tislama fiżikament meta kien espost fil-Bażilika ta' San Pietru, u fl-aħħar il-funeral sollenni li sarlu fil-pjazza tal-Vatikan. Il-mewt ta' Papa hija dejjem grajja kbira, iżda naħseb li ma nkunx niżbalja jekk ngħid li l-mewt tal-Papa Pollakk Ġwanni Pawlu II ma tintesiex kif gieb u laħaq.

Karol Woytila rnexxielu jisraq il-qlub ta' miljuni. Kien bniedem li bata. Tilef il-familja tiegħu ta' età żgħira, sofrta taħt in-Naziżmu u l-Komuniżmu, studja għal qassis f' seminarju klandestin u dan kollu flimkien ma' diffikultajiet oħra li qatt ma qatgħulu qalbu anzi iżjed sawwru fih karattru sod u determinanti. Sa mill-bidu tal-hajja sacerdotali tiegħu wera li kien jipprometti u l-Mulej għażlu u tellgħu tarġa wara l-oħra sa fuq is-siġġu ta' Pietru. L-istil, il-ħidma u l-viżjoni tiegħu, bħala suċċessur ta' Pietru, kompliet tagħti sens iktar sinifikanti lill-papat fid-dinja tallum, tant li kif stqarrew ħafna f' dawn il-ġimgħat, Ġwanni Pawlu II irrenda konkretament b' mod viżibbli l-preżenza invizibbli ta' Kristu Sidna bħal ragħaj f'nofs il-merħla tiegħu. Ġwanni Pawlu II żgur li se jibqa' magħruf għal ħafna affarijiet. Insemmu fost l-oħrajn l-imħabba awtentika li kellu lejn il-Knisja, b' mod speċjali lejn l-Ewkaristija u lejn il-Madonna; il-kelma ta' tama li kellu għal kulhadd, il-kitbiet tiegħu, is-"soft spot" li kellu għaż-żgħażaġh, il-ħidma għall-għaqda fost il-Knejjes, u is-sens ta' maħfra li ittrasmetta ħafna drabi u b'ħafna modi...

Izda forsi l-aktar għal qalbu kienu l-famużi vjaġġi tiegħu madwar id-dinja kollha, li fihom wera kemm verament hu l-missier ta' kulhadd, b' mod speċjali f' daww il-pajjiżi fejn il-Knisja tinsab mhedda jew f' minoranza. F' dawn il-vjaġġi qatt ma beża jxandar il-verità, jikkundanna dak li hu ħażin u jwiddeb fejn ikun hemm bżonn. Il-preżenza tiegħu fil-pajjiżi foqra tat-tielet dinja kienet xhieda tas-solidarjetà tal-Papa ma l-aktar nies imwarrba u batuti tas-soċjetà. Hemm ħafna iżjed xi tgħid fuq dan il-Papa maħbub minn kulhadd, imma l-ispazju ma jippermettix. Ma xtaqtx iżda nħalli barra l-imħabba partikulari li kellu lejna l-Maltin u l-Għawdxin. It-tifkiriet li hallilna fiż-żewġ żjarat tiegħu, il-proklamazzjoni ta' l-ewwel tlett Beati tagħna, u l-kliem li qalilna ma jispiċċax maż-żmien iżda flimkien mal-memorja tiegħu jibqgħu f' qalbna għal dejjem. Grazzi Karol, u ma ninsewk qatt!

Dun Ruben Micallef

www.gozodiocese.org

Il-Hajja fid-Djoċesi



Mis-Seminarista Joseph Curmi

Jum l-Isqof



Bhas-snin l-imghoddija, din is-sena ukoll fid-Djoċesi ta' Ghawdex gie organizzat Jum l-Isqof fil-gurnata ta' ghelug snin Mons. Isqof Nikol Ġ. Cauchi. Il-gurnata ta' talb ghal dan il-jum ghalqet b'konċelebrazzjoni mmexxija minn Mons. Isqof fil-Knisja tar-Raghaj it-Tajjeb. Fl-omelija tieghu, hu irringrazzja lil kulhadd ghat-talb u l-ko-operazzjoni. Barra minn dan, Mons. Isqof tkellem dwar xi dmirijiet tal-missjoni episkopali kif imsemmija mill-Papa Ġwanni Pawlu II fil-ktieb tieghu 'Alzatevi, Andiamo'. Fost l-ohrajn hu semma li l-Isqof ghandu juza kwalunkwe mezz biex jghallem. Barra minn dan l-Isqof hu dak li jiggwida lil dawk li ghandu f'idejh. Fuq kollox l-Isqof ghandu dmir li jwiddeb u jikkoregi fejn hemm bżonn.

Tqassim tat-Testment il-Ġdid

Nhar il-Hamis 3 ta' Marzu, Mons. Isqof Nikol Ġ. Cauchi ha sehem f'celebrazzjoni fl-iskola sekondarja "Agius de Soldanis" fejn fi tmiemha hu qassam il-gabra tal-kotba tat-Testment il-Ġdid lill-istudenti tal-Form 1 li jattendu f'din l-iskola. Fil-hsieb li hu ghamel, Mons. Isqof kellew lill-istudenti dwar l-importanza tal-Kelma t'Alla fil-hajja tal-bniedem u speċjalment dak tal-lum. Hu heggighom biex iqallbu, jaqraw u jhobbu l-Kelma t'Alla.

Quddiesa b'Suffragju ta' Fr. Charles Caruana

Is-Seminarju tal-Qalb ta' Ġesù, nhar is-Sibt 5 ta'

Marzu iċċelebra quddiesa b'suffragju ghal ruh Fr. Charles Caruana, ex-rettur ta' l-istess Seminarju li dan l-aħhar il-Mulej sejjahlu ghandu. Fr. Charles kien Rettur tas-Seminarju darbtejn fejn fost l-ohrajn kien hu li laqa' l-Papa Ġwanni Pawlu II meta gie fi gżiritna u anki fis-Seminarju. Qabel il-quddiesa r-Rettur prezenti tas-Seminarju, Dun Anton Teuma ghamel introduzzjoni qasira fejn semma xi punti dwar il-hidma ta' Fr. Charles fis-Seminarju. Ghal din il-quddiesa attendew diversi saċerdoti tal-familja Ġizwita, saċerdoti oħra li tagħhom hu kien rettur, kif ukoll is-seminaristi. Il-quddiesa giet immexxija minn Mons. Isqof Nikol Ġ. Cauchi.

Eżerċizzi Spiritwali fuq il-Vapur

Din is-sena il-haddiema tal-kumpanija *Gozo Channel* sarilhom kors ta' Eżerċizzi tar-Randan fejn fost l-ohrajn gie mistieden jagħmel wahda mill-laqghat l-E.T. Mons. Isqof Nikol Ġ. Cauchi. Din saret nhar il-Hamis 10 ta' Marzu fuq il-vapur stess. Ta' min isemmi li l-haddiema tal-*Gozo Channel* ghandhom *chaplain* li fil-prezent hu l-Arċipriet Joe Zammit tal-Qala.

Wirja dwar l-Ewkaristija

Il-Kummissjoni tal-Arti Sagra fl-okkażjoni tas-Sena Ewkaristika, organizzat wirja ta' ogġetti li kienu jintużaw u ohrajn li ghadhom jintużaw fil-knejjes b'relazzjoni mal-Ewkaristija. Din tinsab fis-Sala tal-Esebizzjonijiet tal-Ministeru ghal Ghawdex. Il-Wirja giet miftuha nhar il-Hadd 13 ta' Marzu. Fost l-ohrajn il-Ministru ghal Ghawdex l-Onor. Giovanna Debono ghamlet diskors tal-okkażjoni fejn iddikjarat il-wirja miftuha. L-E.T. Mons. Isqof Nikol Ġ. Cauchi li kien prezenti, bierek din il-wirja.

Hamis Ix-Xirka

Din is-sena il-jum għażiż ta' Hamis ix-Xirka habat fl-24 ta' Marzu. Dakinhar filghodu Mons. Isqof Nikol Ġ. Cauchi mexxa l-konċelebrazzjoni sollenni li fiha gie mfakkar it-twaqqif tas-Saċerdozju Kattoliku. Is-saċerdoti miġbura geddedw il-wegħdiet tas-saċerdozju u sar ukoll it-tberik taż-żjut imqaddsa għall-amministrazzjoni tas-sagramenti. Fl-omelija tieghu Mons. Isqof qal li l-jum ta' Hamis ix-Xirka ma jistax ma jnissilx fil-qalb tas-saċerdoti s-sens ta' gratitudni għas-sejha li huma rċevew u għar-rigal tas-Saċerdozju Kattoliku li permezz tieghu huma jissieħbu ma' Kristu s-Saċerdot il-Kbir, fil-hidma tieghu ta' salvazzjoni għall-bnedmin kollha.

Il-Mewt tal-Papa

Fl-okkażjoni tal-mewt tal-Papa Ġwanni Pawlu II li grat nhar is-Sibt 2 t' April, Mons Isqof heggeġ lill-parroċċi biex verament juru mħabbithom lejn dan il-mexxej għażiż billi jghinuh bit-talb tagħhom u joffru suffragji ghal ruhu biex il-Mulej jagħtih il-premjju tal-hajja ta' dejjem. Mons. Isqof irrikmanda li jiġi osservat il-vistu kif ukoll jitqaddes quddies ghal ruhu. Barra minn dan, id-Djoċesi iċċelebrat quddiesa fil-Kattidral t'Ghawdex nhar is-Sibt 9 t' April, f'ghelug it-tmint' ijiem mill-mewt tieghu. Ghal din il-konċelebrazzjoni ġew mistiedna s-saċerdoti kollha kif ukoll il-lajċi.

MONUMENT ĠDID B'TIEKIRA TAZ-ZJARA TAL-PAPA GWANNI PAWLU II F'GHAWDEX



Ghadu kemm twaqqaf kumitat f'Ghawdex li ghandu bhala *chair-person* tieghu lil Dr. Monica Vella LL.D bil-ghan li jinbena monument *life-size* f'għieh il-Papa Gwanni Pawlu II li miet fil-bidu t'April. Min minna ma jiftakarx iż-żjara li l-Papa ghamel lil gżiritna u l-Konċelebrazzjoni li kien mexxa quddiem is-Santwarju tal-Madonna ta' Pinu! Jixraq li nibqghu nfakkruh!

Għal din il-biċċa xogħol għe inkarigat l-istatwarju Ghawdexi l-Kav. Alfred Camilleri Cauchi u l-kumitat ghandu l-hsieb li l-monument jigi inawgurat iktar tard din is-sena minn persunagg li kien qrib il-Papa u mill-istess pajjiż ta' twelidu. Il-monument se jsir fil-post fejn diġà jeżisti mafkar f'għieh il-Papa

Gwanni Pawlu II fil-bidu tat-triq li titlaq lejn Ta' Pinu u li fil-fatt hija msemmija għalih. Il-kumitat dalwaqt ikun f'qagħda li jxandar l-erba' *Account Numbers* ta' l-erba' Banek kummerċjali li għandna fi gżiritna, fejn kull min jixtieq jista' jikkontribwixxi b'risq dan il-monument. Sadanittant, wiehed jista' jikkuntattja liċ-*chairperson* tal-kumitat, l-Avukat Monica Vella f' nru 99423957.

Jixraq li ahna bhala poplu nisrani nuru l-qima tagħna lejn dan il-Vigarju ta' Kristu, li għe Ghawdex biex juri mhabbtu lejna u għadda jum fostna fis-26 ta' Mejju 1990... jum tad-deheb fl-istorja ta' Ghawdex.



ĠITI GHAS-SAJF 2005 19 - 25 TA' LULJU

3 Hotels Ċentrali f' Ruma-Sorrento u S. Giov. Rotondo
RUMA - NAPLI - SORRENTO - CAPRI - POMPEI - SAN GIOVANNI ROTONDO fejn hu meqjum San Piju tal-Pjagi

31 TA' LULJU - 6 TA' AWISSU

Hotel wahda fiċ-ċentru ta' Strasbourg
FRANZA - GERMANJA - SVIZZERA
STRASBOURG - COLMAR - FREIBURG - EUROPA AMUSEMENT PARK
BLACK FOREST - ZURICH - SCHAFFHAUSEN RHINE FALLS

15 - 20 TA' AWISSU

Hotel wahda fil-qalba ta' Lourdes
LOURDES - PONT D'ESPAGNE - BIARRITZ - ST. JEAN DE LUZ - BARTRES

27 ta' AWISSU - 3 TA' SETTEMBRU

Hotel wahda fil-qalba tal-Lago di Garda
ITALIA - AUSTRIA
VENEZIA - PADOVA - VERONA - DOLOMITI - SIRMIONE
GARDALAND AMUSEMENT PARK U INNSBRUCK FL-AUSTRIA

Programmi u Bookings: John Portelli Ent. 7 Piazza
Indipendenza, Victoria. Tel. 215612-3. Iktar dettalji m'għand
l-Organizzatur u Tour Leader: Paul M. Cassar - San Giorgio,
Triq Vajringa, Victoria - Ghawdex. Tel. 21551004 - 79021033

Majestic  **too Electronics Centre**

Video & DVD Rentals,
Sales of: TV's, VCR's, Hi-Fi,
Mobile Phones & Air-Conditioners

F. Mizzi Street, Victoria, Gozo - Malta.
Tel: 2156 6616 Mob: 79461299

Authorized Dealers in Gozo for

SAMSUNG

Satellite Receivers

SANYO

TV. DVD. VIDEO. AUDIO

Pioneer

Sound and Vision

Roadstar

Hi-Fi's of All Kinds

REPAIR CENTRE FOR MOBILES, TV's, VIDEOS, DVD's, HI-FI's, etc.

X'gara dan l-aħħar



*Kronaka
Għawdxija
minn Lelio Spiteri*

Seminar dwar in-Negozju

L-uffiċċju tal-*Malta Enterprise* f'Għawdex organizza seminar ta' nofs ta' nhar fit-Tigrija Palazz, ir-Rabat, nhar it-Tnejn 21 ta' Marzu. L-ghan ta' dan is-Seminar kien li jipprovdi introduzzjoni dwar il-kunċetti ta' l-intrapriża u tan-negozju. (*enterprendership and self-employed*). Is-Seminar kien immirat għall-istudenti li qed jattendu l-*Upper Lyceum*, *MCAST* u studenti universitarji. Il-kelliema li kienu ġejjin mis-settur tan-negozju u li joperaw f'Għawdex, qasmu l-esperjenzi u tagħrif ieħor dwar is-suċċessi u anke l-iżbalji fin-negozju tagħhom. Dan is-seminar ġie organizzat bil-kollaborazzjoni ta' *Datastream*, *Bank of Valletta*, *Startup Malta*, u l-Għaqda ta' l-Universitarji Għawdxin.





Aktar flus mill-Unjoni Ewropea għaż-Żgħażaġh ta' San Lawrenz

Għat-tmien darba konsekuttiva f'dawn l-aħħar sentejn il-Kunsill Lokali San Lawrenz qed jirċievi fondi sabiex aktar zghażaġh jibbenefikaw minn skambji ma' zghażaġh ohra ewropej. Dan sar wara li għal darb'ohra l-Kunsill Lokali reġa' applika taht il-programm *YOUTH* ta' l-Unjoni Ewropea. Bejn is-Sibt 19 u s-26 ta' Marzu sitt zghażaġh minn San Lawrenz, flimkien ma' *leader* kellhom l-opportunità li flimkien ma' zghażaġh ohra minn Spanja, l-Awstrija, id-Danimarka u s-Slovenja jgħaddu esperjenza fil-muntanji ta' l-Awstrija. Fi kliem is-Sindku Noel Formosa dawn l-esperjenzi qed iservu hafna mill-att edukattiv u soċjali sabiex aktar zghażaġh ikollhom opportunità li jifthu aktar l-orizzonti tagħhom. F'soċjeta zghira bhal ma huwa San Lawrenz u Għawdex u anke l-

Istess Malta huwa mportanti li żgħażaġh johorġu barra minn xtutna u jkunu jafu li l-problemi u l-opportunitajiet huwa l-istess bhall-bqija taż-żgħażaġh fl-Ewropa. Mill-esperjenza juri li dan huwa l-aktar mod effettiv biex l-edukazzjoni tilhaq liz-żgħażaġh.

Wirja artistika ta' Henry Alamango



Bejn id-19 u l-31 ta' Marzu, ġewwa l-Banċa Giuratale, fi Pjazza Indipendenza (it-Tokk), ir-Rabat, Għawdex, ittellgħet wirja artistika, bit-tema *Hues and Tones*, ta' Henry Alamango. Ix-xogħol artistiku ta' Henry huwa wiehed tipikament seren, kwalità li tohroġ mill-użu delikat

u mill-kwalitajiet sottili ta' l-akwarell, il-baži ta' hafna mix-xogħol tiegħu. Il-pajsaġġi ta' Henry, kemm dawk ta' l-art kif ukoll dawk tal-baħar huma ta' karattru Mediterranju. Id-dawl qawwi u d-dellijiet, l-aroma tax-xtajtiet Mediterranji, is-sagħtar u l-harrub minn qalb il-blat jahraq, kumplimentat mill-aspetti soċjali kollha huma l-kwadri li johorġu mix-xogħol Mediterranju ta' l-artist Alamango. L-artist iħares lejn id-dinja ta' madwaru f'forum, għamljet u kuluri, li tghinu biex iwassal il-messaġġ li jixtieq. Henry iħoss li s-sugġett fix-xoghlijiet tiegħu huwa sekondarju; is-sugġett isir biss il-mezz li permezz tiegħu, l-artist iwassal l-emozzjoni u l-burdata, grazzi għall-ghazla ta' kuluri li juża.

L-ewwel titjira tal-*helikopter*

Il-Kumpanija Spanjola *Helicopteros Del Sureste SA*, nhar it-Tlieta 22, ta' Marzu, nediet is-servizzi tagħha bil-*helikopter* bejn iż-żewġ gżejjer, bl-ewwel titjira bi grupp ta' ġurnalisti, flimkien mal-Ministru għall-Kompetittività, il-Perit Ċensu Galea u l-Ministru għal Għawdex Giovanna Debono, bhala l-ewwel passigġieri. Is-servizz fil-fatt beda jahdem b'mod regolari minn Hadd il-Għid. Sar magħruf illi l-iskeda tas-sajf, b'medja ta' 18 il-titjira kuljum, tibqa' fis-seħh sad-29 ta' Ottubru, waqt li fl-iskeda tax-xitwa se jkun hemm tmien vjaġġi. Il-*helikopter* li qed jintuża hu tat-tip *Bell 412*. Il-kumpanija ffirmat



kuntratt ta' hames snin biex topera dan is-servizz bejn iż-żewġ gżejjer. Il-hlas tat-transport bejn iż-żewġ gżejjer għal dawk li għandhom il-karta ta' l-identità bhala residenti, hu ta' Lm26 bir-ritorn waqt li għall-barranin li ma jgħixux f'Malta, il-prezz hu ta' Lm50 bir-ritorn.

Lm 21, 000 miġbura b'risq il-Fondazzjoni Arka

Is-somma sabiħa ta' 21 elf lira ngabret nhar Sibt il-Għid waqt maratona li saret permezz tal-programm ta' *NET Television* "Kollox Sibt", immexxi minn Karl u Romina Bonaci. Din il-maratona saret b'risq il-Fondazzjoni Arka f'Għawdex, li fost is-servizzi tagħha toffri kenn u mistrieh lil persuni bi htigijiet speċjali u l-familji tagħhom fir-*Respite Centre* li jinsab f'Għajnsielem. Stqarrija mahruġa mill-Fondazzjoni Arka tirrigrazzja lil dawk kollha li taw is-sehem tagħhom, inkluzi *NET TV* u *Bonaci Media Enterprises*, RTK, it-teknici u l-haddiema, lil dawk l-individwi li taw il-kontribuzzjoni tagħhom, lill-volontiera, u lil bosta ditti li offrew rigali biex jittellgħu waqt il-maratona televiżiva u tar-radju



RTK li mbagħad kompla bil-maratona ta' ġbir nhar Hadd il-Għid. Mill-maratona tar-radju, ingabret is-somma ta' madwar Lm800. Għal erbat ijiem shah, fiċ-Ċentru tar-*Respite* sar bazaar biex jissuktaw jingabru fondi għat-tmexxija ta' l-istess lokal. Kien hemm għall-bejgh oġġetti tad-dar, kotba, ġugarelli, helu, offetti ta' l-ikel u nbejjed, hwejjeġ, pjanti u għodod.

**RIZULTAT TA' L-
ELEZZJONIJIET
TAL-KUNSILLI
LOKALI
F'GĦAWDEX
12 ta' Marzu 2005**

FONTANA



Voti reġistrati: 704
Voti mitfughin: 573
Voti validi: 549
Voti invalidi: 24
Kwota: 92
MLP 37.89%; PN 62.11%
Ind: 00.00%
Eletti: MLP: Lawrence Apap,
Anthony Cassar – PN: Sav-
iour Borg, Victor Cefai, Maria
Schembri.

GĦAJNSIELEM



Voti reġistrati: 2123
Voti mitfughin: 1584
Voti validi: 1492
Voti invalidi: 92
Kwota: 249
MLP 30.16%; PN 57.84%
Ind: 12.00%
Eletti: MLP: Larry Buttigieg –
PN: Francis Cauchi, Stephen
Mercieca, Anthony Lateo –
IND: Joseph Debono.

GĦASRI




Voti reġistrati: 390
Voti mitfughin: 293
Voti validi: 276
Voti invalidi: 17
Kwota: 47
MLP 43.48%; PN 56.52%
Ind: 00.00%
Eletti: MLP: Joseph Farrugia,
Stephen Spiteri – PN: Andrew
Vella, Emanuel Mintoff, Re-
nance Aquilina.

NADUR



Voti reġistrati: 3453
Voti mitfughin: 2737
Voti validi: 2590
Voti invalidi: 147
Kwota: 432
MLP 34.83%; PN 62.47%
Ind: 2.70%
Eletti: MLP: Maria Natoli,
Jonathan Buttigieg – PN:
Christopher Said, Mary Por-
telli, Andrew Muscat.

XEWKIJA



Voti reġistrati: 2478
Voti mitfughin: 1856
Voti validi: 1763
Voti invalidi: 93
Kwota: 294
MLP 66.99%; PN 33.01%
Ind: 00.00%
Eletti: MLP: Monica Vella,
George Zammit, Donald
Pace, Taddeo Busuttli – PN:
Teddy Mizzi.



STATISTIKA U PROSPETTIVA DWAR GĦAWDEX U L-GĦAWDXIN

1 *Il-“Gozo Channel” bl-akbar numru ta’ passigġieri u vetturi fl-aħħar hames snin*

Matul is-sena li għaddiet il-*Gozo Channel* ġarret 3,512,400 passigġieri u 914,124 vettura tal-passigġieri bejn Malta u Għawdex jew viċi versa. Dan kien l-akbar ammont ta’ passigġieri u vetturi li ġarret il-*Gozo Channel* matul l-aħħar hames snin.

Dawn iċ-ċifri kienu ppubblikati mill-Uffiċċju Nazzjonali ta’ l-Istatistika (NSO). Ta’ min ifakkar li minkejja ż-zieda fin-numru ta’ passigġieri u vetturi, matul is-sena li għaddiet saru l-inqas numru ta’ vjaġġi bejn iż-żewġ gżejjer u dan minhabba l-investment li sar fil-bini tat-tliet vapuri ġodda.

L-istatistika tal-NSO turi li matul is-sena 2000 il-*Gozo Channel* ġarret 3,068,516 passigġier u 716,621 vettura tal-passigġieri u b’kollox saru 21,930 vjaġġ.

Fis-sena 2001 kien hemm 3,178,113 passigġieri, 775,392 vettura u saru 21,756 vjaġġ.

Fl-2002 kien hemm 3,319,740 passigġier, 824,095 vettura u saru 19,351 vjaġġ.

Fl-2003 kien hemm 3,388,102 passigġier, 899,221 vettura u saru 18,856 vjaġġ.

(“*Il-Mument*”, 13-03-05)

2 *Sussidju lil Studenti Għawdxin*

Il-gvern qed jaghti sussidju ta’ Lm70 kull tliet xhur lil dawk l-istudenti Għawdxin li ma jkollhomx stipendji għax ikunu rrepetew is-sena u li jkun qeghdin jattendu korsijiet f’Malta li ma jsirux f’Għawdex.

Dan qalitu l-Ministru għal Għawdex Giovanna Debono fi twegiba għall-interpellanza.

(“*In-Nazzjon*”, 10-03-05)

3 *200 taxi f’Malta u 50 f’Għawdex*

In-numru ta’ taxis f’Malta jlahhaq il-200 waqt li n-numru ta’ sidien ta’ dawn il-vetturi huwa ta’ 154. F’Għawdex hemm 50 taxi u n-numru ta’ sidien tat-taxis huwa ta’ 48. Dan ifisser li kemm f’Malta kif ukoll f’Għawdex hemm sidien li għandhom aktar minn taxi waħda.

Din l-informazzjoni nghatat mill-Ministru għall-Iżvilupp Urban u Toroq Jesmond Mugliett fuq mistoqsija parlamentari tad-deputat laborista Evarist Bartolo.

(“*l-Orizzont*”, 10-02-05)

4 *Fil-hames snin li għaddew saru 1,802 road block mill-Forzi Armati ta’ Malta. Dawn ir-road blocks saru 1,436 f’ Malta u 366 f’Għawdex.*

Lawrence Gonzi, il-Prim Minisru, fi twegiba li ta fil-Parlament għal interpellanza tad-Deputat Nazzjonalista Joseph Cassar, qal li f’Għawdex fis-sena 2000 saru 86 *road block*, fl-2001-103, fl-2002-78, fl-2003-57 u fl-2004 – 42.

(“*In-Nazzjon*”, 02-02-05)

5 *Morda bil-kanċer f’Għawdex*

Kien minn dak li qalet il-Membru Parlamentari Laborista Għawdxija fil-Parlament l-Avukat Justyne Caruana li sirna nafu li f’Għawdex, ir-rata ta’ dawk li huma morda bil-kanċer qieghda tiżdied u bħalissa hawn 487 persuna rreġistrati li jfisser 7.7 fil-mija tal-popolazzjoni Għawdxija. Din hija sitwazzjoni ta’ thassib. Nafu li dawn iridu jmorru Malta minn żmien għall-iehor għall-kura. Imn’ Alla xi snin ilu kien hemm min xtara karozza biex tintuża minn dawn in-nies.

(“*l-Orizzont*”, 17-02-05)


6 *Rappreżentanza Għawdxija*

“Dan il-Gvern jaghti rappreżentanza lil Għawdex f’kollox.” Dan stqarru l-Ministru ta’ l-Edukazzjoni, Żgħażaġh u Impjiegi Louis Galea fil-Parlament, meta kien qed ikun diskuss it-twaqqif tal-Kunsill għall-Arkivji Nazzjonali, li se jinkludi membru mahtur mill-Ministru responsabbli għal Għawdex.

It-twaqqif ta’ dan il-Kunsill qed ikun propost fl-Abbozz ta’ Liġi dwar Arkivji Nazzjonali li kompli jkun diskuss fi Stadju ta’ Kumitat.

Il-Ministru Galea qal li dan il-Kunsill se jkun magħmul minn President, mis-Sovrintendent tal-Patrimonju Nazzjonali jew mir-rappreżentant tiegħu, mill-President ta’ *Heritage Malta*, mill-Biblijotekarju Nazzjonali, mis-Segretarju Permanenti fl-Uffiċċju tal-Prim Ministru, minn persuna li tirrappreżenta arkivji jew ċentri ta’ rekords, u minn tliet persuni ohra li huma magħrufa li jużaw u huma familjari ma’ l-arkivji, fosthom persuna nominata mill-Ministru responsabbli għal Għawdex.

(“*In-Nazzjon*”, 10-03-05)



ĊIKKU L-GĦAWDXI

Trid “Tgħaddi Bord”? IGDEB!

Waqt il-qari tal-Passju nhar il-Ġingha l-Kbira, fi knisja mballata b’kull xorta ta’ nies, dehret f’moħhi xena, jew aħjar speċi ta’ karikatura bħal dawk li naraw fil-ġurnali, imma b’messagġ daqsxejn stramb.

Rajt lil Pilatu, b’Ġesù arrestat u b’idejh marbuta, wieqaf dritt imma b’rasu baxxuta, quddiemu. Minn fomm Pilatu jidhru herġin il-kelmiet: “*U l-verità x’inhì?*” Imma wara dahar Pilatu kien hemm “bill-board” kbir, bħal dawk li bdejna naraw weqfin f’xi ġnub tat-toroq prinċipali, u fuqu kien hemm miktub “slogan” b’ittri kbar u grassì: “*Trid tgħaddi bord? Igdeb!*” ... F’din id-dehra stramba ġo moħhi, rajt lill-imsejken Ġesù jerfa’ rasu bil-mod, u flok hares lejn Pilatu biex iwieġbu għall-mistoqsija li kien għamillu, hares harsa lejn il-“bill board” li Pilatu kellu warajh, u baqa b’fommu mitbuq...

Ara ma tmorrux tfittxuha din id-dehra fil-Vangelu, tafux!! Kienet fantasija tiegħi li nibtet minn vers 38 ta’ kap 18 tal-Vangelu ta’ San Ġwann, iva, imma l-bqija frott l-immaġinazzjoni fertili tiegħi! Bqajt inhammem fuqha din il-karikatura ta’ moħhi, u wasalt biex nifhem il-messagġ attwali, tajjeb jew hażin, ta’ din il-karikatura serja. Almenu kif stajt nifhimha.

Ilni hafna nisma’ stejjer ta’ nies li rnexxielhom “jgħaddu bord”, fl-aħjar snin ta’ hajjithom (mat-30 sena) u fl-aqwa ta’ saħħithom. Xi hadd li jaf sewwa x’qed jġgri f’dan il-qasam, dan l-aħħar qalli li 75% ta’ dawk kollha li qed jgħixu b’čekk kull xahar minn għand il-Gvern (jew aħjar minn fuq dahar il-poplu

taxxabbi) kemm bl-assistenza soċjali (tar-“relief”) kif ukoll dawk irtirati mix-xoghol qabel iż-żmien haqqhom jew ma haqqhomx, irnexxielhom jakkwistaw dak iċ-čekk mensili bi ffit jew wisq tal-qerq!

Xi haddiehor qalli li l-“policy” vera ta’ kif tista’ “*tgħaddi bord faċilment*” hija wahda komuni hafna: mur għand “ċerti” tobbja, itlobhom jagħmlulek ċertifikat li inti “mental case” (b’dipressjoni qawwija, stress, nervi kbar) jew inkella “orthopaedic” (ajma dahri!), newlilhom mitt lira minn taht (bla rċevuta!), u tgħaddi żgur!

Kemm dan huwa minnu, onestament ma nafx. Lanqas irrid nġhid li kulmin għadda bord ma kellux dritt għall-għajnuna, jew li kulhadd qarrieqi. Imma kif tista’ tispjega ċeri fatti konkreti? Ha nsemmi tlieta biss mill-hafna li hafna nies jafu bihom:

1. Ġuvni jbigħ is-sahha, għadda bord bil-gidba ta’ ċertifikat li dahru juġġhu, qed jirċievi čekk sabih fix-xahar, u xorta baqa’ jithabat mal-privat... jerfa’ l-gebel!
2. Xebbiet fl-aħjar tagħhom (jgħidu li hawn bil-guz!), harġu kmieni minn fabbrika li kienet ser tagħlaq, nġhataw parir biex jgħaddu bord bħala “mental case”, u barra iċ-čekk kull xahar minn għand il-gvern, qed jaħdmu bil-moħbi u jaqilghu kemxa ohra minn tindif ta’ “flats” u “farmhouses”, “part-time waiters” u “part-time drivers”, fi kċejjen jew “wash-rooms” ta’ lukandi, eċċ, eċċ. Bid-“depression” b’kollox!
3. Irġiel u anke nisa “tal-pinna” li wara perjodu ta’ xoghol maċ-civil f’diversi dipartimenti u ufficieni,

ghaddew bord bhala "mental" biex illum, barra l-pensjoni minn kmieni, qed jahdmu bil-mohbi bhala "accountants", "telephone operators", "side-helpers" u segretarji ma' kumpaniji, ditti u azjendi privati. U hekk jghixu komdi hafna bid-"double pay"!

Imbaghad, mill-banda l-ohra, tisma b'kazijiet ta' haddiema fil-hamsinijiet ta' hajjithom, jokorbu bl-artrite f'irkopptejhom jew dirghajhom; ohrajn li ghandhom "heart-condition" bil-"by-pass"; ohrajn b'dijabete ddoqq l-iskotti u fuq dieta stretta; jew ohrajn bi pressjoni inkontrollabli tiela u niezla mas-seba' sema; jew ohrajn li jbaghtu b'xi forma ta' azma jew allergiji akuti, ecċ, ecċ. U dawn, ghax daharhom ma jugaghhomx jew ghax mohhhom ghadu jahdem sew, m'ghandhomx cans li jghaddu bord. Ikollhom ikomplu jahdmu jew jirregistraw ghax mhumiex lesti li jqarrqu b'certifikat falz ta' tabib!

F'kelma wahda, donnha l-qanpiena qeghda tistona hekk: **ghidli anke b'gidba li dahrek jugghnek jew li moħħok qed jiżboxxla u tasal!** Jekk tassew huwa hekk, b'wiċċi minn quddiem nistaqsi: Din hi l-gustizzja soċjali li niftahru li ghandna f'pajjiżna? Din hi l-onestà nistranija ta' min irnexxielu jghaddi bord bil-qerq u minghalih li jista' jmur jitqarben anke kuljum b'kuxjenza safja u kwiet?! Din hi s-sistema gusta ta' kif tista tghix komdu billi tghodd ruhek mal-imġinenen basta hadd ma jghidlek li moħħok zboxxla?!

Kollox jingabar taht kelma wahda: QERQ! Inkella tliet kelmiet f'parir wiehed tassew korrott: "**Igdeb** biex **tqarraq** biex **tgawdi!**". U tinkwetax jekk il-kaxxa tal-Gvern falluta! L-aqwa li int dabbart rasek u ma spicċajtx bhal Kristu fuq il-kalvarju tal-hajja! L-aqwa li ċ-ċekk jibqa' jasal kull xahar... bis-sahha ta' gidba!!

Ftietaq u Testif iehor...

1. Ghogobni hafna l-kumment ta' l-Onor. Prim Ministru Dr. Lawrence Gonzi f'intervista li saritlu f' "Il-Mument" tas-6 ta' Marzu (p.7): "Ghawdex haqqu u jisthoqqlu l-priorità u l-attenzjoni partikolari, ghax jekk Ghawdex jimxi 'l quddiem Malta wkoll timxi 'l quddiem. Hu holqa importanti fis-servizz taghna, partikolarment fit-turiżmu". Nawguraw li din il-konvinzjoni u determinazzjoni tal-Onor. Prim Ministru tissarraf f'fatti konkreti, bit-twettiq ta' tant proġetti utli mweghda lill-Ghawdxin f'dawn l-ahhar ghoxrin sena...

2. Xbajt naqra ittri u artikli kontroversjali li mlew il-paġni tal-gurnali matul Marzu, dwar il-kwistjoni polemikuza tal-Purċissjonijiet tal-Gimgha l-Kbira fir-Rabat! Inqas ma nghidu u nargumentaw dwar dak li ġara, b'raġun u mhux raġun, tort u mhux tort, ikun ahjar ghal kulhadd. Kulhadd sofra bi kwistjoni banali bhal din, imma żgur li isem Ghawdex u l-identità religjuza tiegħu, fost il-Maltin u l-barranin, hadu l-akbar daqqa ta' harta! F'għieh isem Ghawdex, ejjew ninsew kollox malajr! Jaqbel lil kulhadd!

3. Nifirhu u nawguraw lill-kandidati li ġew eletti fl-ahhar elezzjonijiet tal-Kunsilli Lokali li saru fil-Fontana, Ghajnsielem, Ghasri, Nadur u Xewkija. Hadt gost nara li almenu f'Ghawdex kellna l-kwiet u l-kalma, minkejja kull influwenza ta' politika partigġjana. Żgur li hija x-xewqa tal-Ghawdxin kollha li issa l-kandidati eletti jwarrbu għall-ġenb id-differenzi partigġjani ta' bejniethom u jahdmu bil-qalb, u bla interessi personali jew politiċi, għall-veru ġid u progress soċjali tal-lokalitajiet tagħhom.

Ritratt... b'mistoqsija



Tghid l-Eco Tax twassalna biex nibdlu wiċċ Ghawdex? Meta se jkollna rebbiegħa mimlija fjuri flok boroż tal-plastik?

Il-Papa Ġwanni Pawlu II f'kuntest storiku mal- Papiet ta' qablu

Ħsibijiet ta' Mons. Nikol Ġ. Cauchi, Isqof ta' Għawdex



Il-Papa Ġwanni Pawlu II li halla din id-dinja nhar is-Sibt 2 t'April fil-ghaxija, kien il-Papa li mexxa l-Knisja ta' Kristu fl-ahhar snin tas-seklu ghoxrin u dahhalha fl-ewwel seklu tat-tielet millenju.


Hafna ntqal u nkiteb dwar hajtu u hidmietu, fil-mezzi kollha tal-kommunikazzjoni soċjali, u hafna ghad fadal x'ngħidu dwaru; iżda forsi t-tifsira u l-importanza tal-pontifikat tiegħu nistgħu nifhmuhom u napprezzawhom iktar jekk narawh fil-*"background"* storiku tiegħu u nipprovaw ninterpretawh bhala kontinwazzjoni ta' dak li għamlu l-papiet ta' qablu, matul is-seklu ghoxrin. Fl-ahhar mill-ahhar, il-Knisja, immexxija dejjem mill-Ispirtu s-Santu, tkompli sejra fil-mixja tagħha, ghad li l-papiet itemmu hajjithom u jinbidlu wiehed wara l-iehor.

META ŻERNAQ IS-SEKLU GHOXRIN, fuq it-tron ta' Pietru kien hemm il-Papa Ljun XIII. Kien il-Papa li ppromova l-istudji tal-Bibbja u tax-xjenzi teologiki, u waqqaf relazzjonijiet diplomatiċi ma' hafna pajjizi. Kien il-Papa tal-Haddiema u hareġ encikliċi li fihom hafna tagħlim soċjali, li għal dak iż-żmien kienu innovazzjoni.

Il-Papa Ġwanni Pawlu II kompla mexxa 'l

quddiem u żviluppa t-tagħlim soċjali tal-Knisja mibdi minn Ljun XIII. Bhalu ddefenda l-haddiema u l-ghaqdiet tagħhom. Fakkar l-enciklika *Rerum Novarum*, f'għeluq il-mitt sena tagħha bl-enciklika *Centesimus Annus*; barra li kien diġa tana żewġ encikliċi soċjali ohra, *"Laborem Exercens"* (1981) u *"Sollicitudo Rei Socialis"*. (1987).

MIS-SENA 1903 SAL-1914, il-Knisja ta' Kristu kienet immexxija mill-Papa San Piju Ghaxra. Kien jinsisti hafna fuq it-tagħlim tal-katekiżmu. Bir-raġun kollu nsejhulu l-Papa ta' l-Ewkaristija, għaliex mhux biss kien jinsisti fuq il-qima lejn l-Ewkaristija, iżda b'żewġ degrietati tiegħu inkoraġixxa t-Tqarbin ta' spiss u anke ta' kuljum u kkonċieda li t-fal jagħmlu l-Ewwel Tqarbina tagħhom.



M'għandniex ninsew li opra kbira li għamel il-Papa Wojtyła kienet il-pubblikazzjoni tal-Katekiżmu tal-Knisja Kattolika, fis-sena 1992. Fid-dahla ta' dan il-ktieb, il-Qdusija tiegħu Ġwanni Pawlu II għamel dan l-appell: "Nitlob lir-Ragħajja tal-Knisja u lill-fidili biex jilqgħu dan il-Katekiżmu bi spirtu ta' xirka u jużawh kontinwament huma u jaqdu l-missjoni tagħhom ha jxandru l-fidi u jistiednu għall-hajja skond l-Evangelju". Barra minn hekk ma hemm ebda dubju li **t titlu ta' "Papa ta' l-Ewkaristija" jisthoqq lilu lkoll;** biżżejjed insemmu l-Enċiklika "*Ecclesia De Eucharistia*" u s-Sena Ewkaristika, li bdiet f'Ottubru tas-sena 2004.



Il-Papa li rieġa d-daghjsa ta' Pietru fi żmien **L-EWWEL GWERRA DINJIJA (1914-1919)** u fis-snin ta' wara kien il-Papa Beneditt XV (1914-1922). L-opra tiegħu favur il-prigunieri tal-gwerra u l-vittimi tagħha giet rikonoxxuta universalment, saħansitra mill-Gvern Tork. Il-Papa Beneditt XV hadem hafna għall-paċi, u għar-rikostruzzjoni tal-pajjiżi Ewropej, fejn il-gwerra halliet herba kbira.

I-ewwel Kodiċi tal-Liġi Kanonika hareġ fl-1917 bl-approvazzjoni tal-Papa Benedittu XV, **il-Papa Ġwanni Pawlu II ippromulga l-Kodiċi l-Ġdid ta' wara l-Konċilju fl-1983**, wara li flimkien ma' konsulturi tiegħu eżamina u approva kull wiehed mill-artikli tiegħu.

Il-hidma favur l-umanità mwettqa mill-Papa li halliena giet imfahhra minn kapijiet ta' hafna stati u semmewha wkoll mexxejja ta' reliġjonijiet differenti minn tagħna. Huwa sahaq ukoll fuq id-drittijiet tal-bniedem, fuq il-valur tal-hajja li fi żmien il-gwerra tiġi ssagrifikata inutilment, u habrek kemm felah għall-paċi internazzjonali.

IL-PAPA PIJU XI (1922-1939) li qabel kien Arcisqof ta' Milan kien iħobb l-atletika u mħarreg fl-alpinizmu. Kien bniedem ta' karattru qawwi. Għaraf minn kmieni t-theddida għall-umanità u għall-Knisja kienet gejjja mid dittatura u mill ideoloġiji tal-kommuniżmu, naziżmu u faxxiżmu. Kiteb enċikliċi kontra kull waħda minnhom. Wera fiduċja shiha fil-lajċi nsara u organizza bl-ikbar għaqal l-Azzjoni Kattolika bil-frieghi kollha tagħha.

Il-Kardinal Wojtyła, xejn inqas mill-Kardinal Achille Ratti, kien iħobb l-isports u kien jiehu sehem fl-attivitàjiet atletici, bħal ma huwa l-qdif u l-alpinizmu. Kien jixbah





lill-Papa Piju XI fil-karattru qawwi tieghu u fil-kuraġġ biex jiddefendi l-jeddijiet ta' Alla. Iktar minnu wkoll kellu jsaqqaf wiċċu mat-theddid tar-regim nazista u komunista, u garrab tbatija mhux żghira, meta dawn kienu jahkmu f'art twelidu l-Polonja. Ta sehem kbir biex il-komunizmu atew, mhux biss f'pajjiżu iżda f'artijiet l-oħra tal-blokk sovjetiku, jitlef il-qawwa tieghu u jisfaxxa.

IL-PAPA PIJU XII (1939-1958) ra matul l-ewwel hames snin tal-Pontifikat tieghu, it-traġedja tat-Tieni Gwerra Mondjali, iżda rnexxielu jsalva l-belt ta' Ruma mill-qerda meta kienet mahtufa mill-eżerċtu nazista, u anki meta saret l-invażjoni tat-truppi alleati. Huwa ta l-ghajnuna shiha tieghu lill-vittmi tal-gwerra u hadem kontinwament biex innazzjonijiet jaslu għall-paċi ġusta. Wara tmiem il-gwerra habrek għan-normalizzazzjoni tal-hajja fil-pajjiżi ewropej wara l-herba li halliet warajja l-gwerra.

Kien maghruf għall-gherf tieghu, u għadhom jissemmew sallum id-diskorsi tieghu, dwar suġġetti li jvarjaw minn teologija u axxetika, għall-problemi soċjali, u tal-etika professjonali.

Stqarr publikament l-imhabba tieghu lejn il-Vergni Mqaddsa, nieda u ċċelebra is-Sena Marjana fl-1954, fiċ-

ċentinarju tad-dehra ta' Lourdes u ġie msejjah "Il-Papa ta' l-Assunta" għaliex ipproklama d-domma ta' l-Assunzjoni fl-1 ta' Novembru 1950. Għaraf juża tajjeb il-*mass media*, li kien hemm fi żmien u permezz tar-radju wassal il-messaġġ tieghu sa l-ibghat truf tad-dinja.

Ċerti karatteristiċi tal-pontifikat ta' Piju XII jispikkaw ukoll f'dak ta' Gwanni Pawlu t-Tieni. Insemmu fost l-oħrajn, l-interess tieghu fir-rikostruzzjoni u l-evanġelizzazzjoni tal-Kontinent






Ewropew. L-użu għall-skop pastorali tal-*mass media*, fosthom ir-radju, u fi żmien l-ahhar papa, anki t-televiżjoni. Iż-żewġ papiet kienu poliglotti u studjużi tal-problemi ta' żmienhom.

Imma forsi l-aqwa xebh li kien hemm bejniethom hija l-qdusija tagħhom u d-devozzjoni filjali lejn l-Omm tagħna tas-smewwiet. Il-Papa Wojtyła, mhux biss tkellem hekk tajjeb fuq l-Omm u s-Sultana tagħna, iżda hallielna wkoll enċiklika dwarha bhalma hija “*Redemptoris Mater*” (1987). Żar wiehed wara l-iehor is-santwarji tagħha l-iktar mgharufa, mxerrdin mad-dinja, saħansitra fil-gżira żgħira tagħna.

ĠWANNI XXIII (1958-1964) mexxa d-daghjsa ta' Pietru għal hames snin biss, imma kienu snin li fihom il-Knisja Kattolika rat qawmien ġdid, għaliex “huwa fetah it-twieqi biex tidhol arja ġdida”. Ġie msejjah “*Il Papa Buono*” u minnflok ma baqa' magħluq fil-Vatikan kif kienu għamlu l-Papiet ta' qablu għal hafna snin, il-Papa Rancalli ried iżur il-parroċċi, l-isptarijiet u saħansitra l-habs. Hallielna żewġ enċikliċi soċjali imprezzabli, il-*Mater et Magistra* (1961) u l-*Pacem in Terris* (1963). Madanakollu, l-ikbar opra tiegħu kienet dik li fetah u mexxa l-ewwel sessjonijiet tal-Konċilju Vatikan II. Għad li ma rmxxilux jara it-tmiem tiegħu, iżda bla dubju ta xejn, dan il-Konċilju kien ta' ġid kbir għall-Knisja Kattolika, u fethilha toroq ġodda.


Il-Papa Wojtyła mhux biss ha sehem fil-laqgħat tal-Konċilju, iżda għamel minnu l-programm tal-hidma pastorali tiegħu kemm meta kien isqof ta' Krakovja, kif ukoll bħala Papa, matul is-26 sena tal-pontifikat tiegħu. Dwarha kiteb hekk: “Il-Papa Ġwanni XXIII ried li l-Konċilju jara kif ihares ahjar id-depożitu tal-fidi nisranija u jurih b'mod li jkunu jistgħu



jilqghuh ahjar kemm il-fidili ta' Kristu u kemm il-bnedmin kollha ta' rieda tajba" (Dahla ghall-Katekiżmu tal-Knisja Kattolika). Dak li ried il-Papa Roncalli, b'hiltu kollha pprova jwettqu l-Papa Wojtyla.

IL-PAPA PAWLU VI (1963-1978) kien dak li wassal fi tmiemu l-Konċilju Vatikan II u ntefa' b'ruhu u ġismu ghat-twettieq tiegħu. Fi żmien il-pontifikat tiegħu twettqu riformi tabilhaqq mehtieġa, mhux biss fil-Liturġija, iżda wkoll fit-tmexxija tal-Knisja, bħal ma huma l-istrutturi ġodda biex isehh il-prinċipju ta' kolleġġjalità. Fost l-enċikliċi kollha gherf li hallielna Pawlu VI żgur li tibqa' tissemma l-ewwel wahda tiegħu "*Ecclesiam Suam*" li dehret fis-6 t'Awissu 1964. Fiha mhux biss wera l-imhabba lejn il-Knisja li kienet tanimah kontinwament, iżda tana wkoll viżjoni dwar il-futur tagħha. Fit-tielet parti ta' l-enċiklika jitkellem dwar id-djalogu li l-Knisja ghandha żżomm mal-bnedmin ta' żminijietu. Huwa nnifsu ghamel l-ewwel tentattivi ta' djalogu ma' l-ahwa mifrudin minna u beda l-ewwel vjaġġi apostoliċi fuq skala internazzjonali meta żar l-Art Imqaddsa, u s-Sede tal-Ġnus Maqghuda fi New York, għaliex il-Papa ta' qablu, Gwanni XXIII kien wasal biss sa Assisi u Loreto ġewwa l-Italja.

Il-kontinwazzjoni lejn il-pontifikat ta' Pawlu VI u ta' Gwanni Pawlu II tidher ċara. Dan ta' l-ahhar kompla jwettaq ir-riformi post-konċiljari u kompla jhaddem l-istrutturi mitluba mill-Konċilju fosthom il-laqgħat tas-Sinodu ta' l-Isqfijiet. Kompla d-deċentralizzazzjoni tal-Knisja Romana u hatar kardinali minn artijiet tat-Tielet Dinja. Fuq kollox huwa wera kuraġġ u determinazzjoni biex jimxi fit-toroq ta' djalogu skond it-tagħlim ta' Pawlu VI. Minflok ftit vjaġi li rnexxilu jagħmel il-Papa Montini, Gwanni Pawlu II ghamel żjarjet pastorali f'kull parti tad-dinja u ġibed warajh folol kbar ta' nies.





ĠWANNI PAWLU I (1978) li sar papa wara Pawlu VI dam jirgħa l-merhla ta' Kristu għal ftit ġranet biss, imma dawn kienu bizzejjed biex jagħtu impronta ġdida fuq il-figura tal-Vigarju ta' Kristu. Sejnhulu "l-Papa tat-tbissima", kien ihobb in-nies umli, halla jersqu lejħ anki t-tfal, biex kif kien jgħid hu "jgħinuh fid-diskorsi tiegħu" li hu kien jagħtihom sura ta' djalogu. Nistgħu nġhidu li l-Papa Luciani kien jipersonifika s-sempliċità ewanġelika.

Il-Papa Gwanni Pawlu II mill-Papa ta' qablu wiret l-isem, li ntuza għall-ewwel darba fl-istorja tal-Knisja mill-Papa Luciani. Barra minn hekk, wiehed jara wkoll xebħ kbir fl-avviċinament lejn l-poplu, kif jidher fil-ġrajja taż-żewġ papiet. **Bhall-Papa Luciani, il-Papa Wojtyla għaraf jersaq lejn in-nies ta' kull kategorija, u wrihom kemm jinteressa ruħu fihom u jhobbhom, anki jekk huma żghar u mingħajr importanza fid-dinja.**

Smajnieha hafna drabi l-espressjoni, li Alla l-Imbierək jagħti lill-Knisja Kattolika Ragħaj li jkun jista' jaqdi u jmexxi l-merhla skond il-htieġa taż-żminijiet. M'għanhiex dubju li fil-persuna ta' Carol Jozef Wojtyla, il-Mulej wera hniena kbira magħha u pprovdielha Missier, Għalliem u Mexxej, li b'hila u għaqal mexxa l-Knisja Kattolika sa fuq l-għatba tat-tielet millenju.

L-afkar xhieda qawwija u li ma tintesa qatt tal-maħbub Papa ĠWANNI PAWLU II





Imut Ġwanni Pawlu II

“Fid-9.37 p.m. il-Missier Qaddis taghna rritorna fid-Dar tal-Missier”. B’dawn il-kelmiet, madwar l-10.00 p.m., l-Arcisqof Leonardo Sandri, Sostitut tas-Segreterija ta’ l-Istat, habbar lill-folla fi Pjazza S. Pietru, il-mewt tal-Q. T. Ġwanni Pawlu II, li kienet ghadha kif sehhet fil-Palazz Appostoliku tal-Vatikan, dak inhar is-Sibt, 2 ta’ April 2005. Skond ic-certifikat tal-mewt, iffirmit minn Renato Buzzonetti, it-tabib personali tieghu, Papa Wojtyla miet b’”xokk settiku” u “kollass kardjoċirkolatorju irreversibbli”. Il-mewt tal-Papa sehhet meta l-liturgija tal-Knisja digà kienet qed tiċċelebra l-festa tal-Hniena Divina, ipproklamata minnu stess hames snin qabel. Il-funeral sar il-Ġimgħa, 8 ta’ April 2005 u l-Papa gie midfun fil-post fejn qabel kien indifen il-Beatu Ġwanni XXIII u li issa tella’ fil-Bazilika ta’ San Pietru.

Telfa u rebħa

Skond il-Kardinal Josef Tomko, habib antik ta’ Ġwanni Pawlu II u kollaboratur tieghu, ghad li l-Knisja tilfet lill-Papa, hija rebhet immensament mit-tagħlim u l-eżempju tieghu. Ma’ mewtu, halla warajh “hafna sfidi”, imma “l-aktar haġa importanti se tkun li jkollna l-istess fidi li l-Papa kien qed jgħallimna biex ikollna fidi qawwija mmexxija mill-Ispirtu s-Santu”, qal lil *Catholic News Service*. “Ahna tlietna l-Papa, imma ma’ dik it-telfa għandna wkoll rebħa”, b’dak kollu li hu halla warajh fit-tagħlim tieghu u l-mod kif għex hajtu, qal il-Kardinal, li kien fil-kamra tal-Papa xi minuti wara l-mewt tieghu, u qal li staghgeb bl-espressjoni ċara u paċifika li l-Papa kellu fuq wiċċu.

Fi kliem il-mexxejja tad-dinja

Mill-eks-president tal-Polonja li qal li l-mewt ta’ Ġwanni Pawlu II kienet “bħallikieku l-Polonja tilfet lil ommha” sal-President Fidel Castro ta’ Kuba, li ddikjara tliet ijiem ta’ luttu fil-pajjiż komunist, il-mexxejja politiċi tad-dinja wrew l-apprezzament tagħhom għall-Papa li miet. F’xandira televisiva mill-*White House*, il-President Amerikan George W. Bush sejjah lil Ġwanni Pawlu II “ispirazzjoni għall-miljuni ta’ Amerikani u għal tant oħrajn fid-dinja”. Il-President qal: “Il-Knisja Kattolika tilfet ir-ragħaj tagħha, id-dinja tilfet *champion* tal-libertà umana, u qaddej tajjeb u fidil ta’ Alla gie msejjah id-dar”.

Tinfetaħ mill-ġdid Knisja Kattolika fuq Herba

Il-gvern tat-Tunizija, pajjiż b’maġġoranza iżlamika, ċeda lill-komunità kattolika tal-gżira ta’ Herba l-knisja ta’ San Ġuzepp, fuq talba ta’ Mons. Fouad Twal, Arcisqof ta’ Tuneż. Skond Twal, dan thabbar mill-Ministru ta’ l-Affarijiet Barranin fit-18 ta’ Frar li għadda b’risposta għaž-zieda ta’ turisti fil-gżira, speċjalment Taljani u Germaniżi. Id-deċiżjoni tal-President Tuneżin trid turi l-interess għall-“promozzjoni tal-prinċipji tad-djalogu bejn ir-religjonijiet”, qal Mons. Twal. It-98% tal-kwazi għaxar miljuni abitanti ta’ Tuneż huma Musulmani. Il-Kattoliċi huma madwar 0.23%, anke jekk parti kbira tat-turisti huma kattoliċi ġejjin minn pajjiżi ewropej.

Tbassir dwar il-popolazzjoni dinjija

Il-popolazzjoni tad-dinja fl-2050 mistennija tilhaq id-9.1 miljardi, f’paragun mas-6.5 miljari ta’ illum. Previżjonijiet riċenti ġew ipubblikati fl-24 ta’ Frar mill-Gnus Magħquda. Fi studju intitolat “*World Population Prospects: The 2000 Revision*”, aġenzija tal-Gnus Magħquda bassret li kwazi ż-zieda kollha mistennija ssehh fir-regjuni li qeghdin jżviluppaw, fejn il-popolazzjoni illum hi 5.3 miljardi u mistennija titla’ għal 7.8 miljardi fl-2050. Il-kontra ta’ dan, il-popolazzjoni fir-regjuni aktar żviluppata mistennija tibqa’ xi ftit jew wisq fil-livell ta’ 1.2 miljardi. Fi kliem iehor, ir-rapport jikkalkula li l-95% taż-zieda demografika se ssehh fid-dinja li qed tiżviluppa.



David's Bakery Caterers

Il-Kwalità l-ewwel!

Tixtieq li jkollok ikla jew party mill-aqwa? Tixtieq li jkollok tieg li tibqa’ tiftakar? Afda fl-esperjenza ta’ **David Mercieca!** HOBŻ - PANINI - QAGĦAQ - PIZZA - PASTIZZI - KRUSTINI - PASTI - HELU. Tel: 2155 5655/9000 Mobile: 9945 8131

MA MMUTX, IMMA NGHIX **VERSI RIFLESSIVI**

(Tislima lill-Papa Ġwanni Pawlu II)

Minn kmieni bieb qalbu ħabbat,
għax hawn fih ħaddiem kien sab.
Minn kmieni bil-firda ġarrbu,
minn min ħabbu, lil min ħabb.

Ried jara fis-skiet ta' waħdu,
it-tektika hux ser jismagħha.
Ried jara 'k jiftaħx u jdaħħlu,
hux ser jagħti sew kas tagħha.

U Karol sama' t-taħbita,
u fetaxlu minnufih.
Sama' sewwa x'irid minnu,
bis-salib li ser jgħabbih!

Fil-moħbi beda l-istudju,
biex ta' Kristu jsir qaddej,
bla qatt basar li għad jasal,
li tal-Knisja jkun mexxej.

Bl-isem ta' Ġwanni-Pawlu t-tieni,
bil-muftieħ fetax bibien,
magħluqin bi gwerra bierda,
tal-pika waqqa' s-sisien.

Beda jdur, iżur pajjiżi,
jiddiskuti bl-ebda ngann
ta' twemmin, razza, kulur;
nisrani, lhudi, musulman.

Bil-mawriet li ħareġ u għamel,
dar id-dinja kif iddur,
b'karizma liż-żgħażaġħ ġibed,
mal-Kbarat kien jaf imur.

B'danakollu ħassu f' postu,
mal-marid ġewwa xi sptar,
iħaddan lill-fqar, batuti,
ibus l-art ta' kulfejn żar.

Kellu jkun dan l-ewwel Papa,
li jżur Malta, iduq gostna,
biex imiss b'idejh u jħosshom,
l-egħruq sħaħ tal-fidi fostna.

Hawn għabbiena bi dmir nagħtu,
xhieda ħajja tad-Din tagħna.
Refa' għall-qima tliet beati,
Maltin bħalna, 'l għexu magħna.

Dam 'l fuq minn kwart ta' seklu,
b'tad-dgħajsa ta' Pietru t-tmun,
bla biża', m'hemmx kantunieri,
port ta' kenn, it-temp x'ikun!

Bil-ħalel t'abort, divorzju,
il-mara fil-liturgija,
iż-żwieġ ta' bejn l-istess sessi,
l-omosesswalità u l-bqija.

Wara tnax il-sena jbati,
s'anke sab lil min sparalu,
bis-salib tal-mard imgħobbi,
beda t-telgħa tal-kalvarju.

Mar-Randan l-isptar iddaħħal,
leħnu tilef, beda jnin,
imma ta' sportiv, sa l-aħħar,
fit-tieqa jidher mal-ħin.

Fl-aħħar il-Mulej sejjaxlu,
gimgha sew, fuq Għid il-Kbir,
waqt li hu l-"Amen" lissinlu,
seren telaq, jaf x'se jsir.

Halla wrajh dinja mistagħġba,
il-maħfra x'fissret għalih,
waqt li b'herqa qed tistenna
mexxej ġdid, ħa tifraħ bih.

Francis Sultana
Għ'sielem
03-04-05



IL-MESSAĠĠ TA' L-GHID HUWA WIEHED TA' FERH, PAĊI U TAMA

Awguri ta' Żmien l-Għid

Qam tassew mill-Imwiet! Hallelujah!

Illum, int O Feddej tal-bnedmin qomt rebbieh mill-qabar, biex taghti lilna, mifnijin minn tant theddid, l-awgurju tieghek ta' **FERH** u **PAĊI**.

Dawk kollha li huma mġarrbin mill-inkwiet u mid-disperazzjoni jduru lejku o Kristu. "Haj" u "Gwida" taghna biex jisimgħu l-ahbar tat-tama li ma tqarraqx.

F'dan il-jum tar-rebħa tieghek fuq il-mewt jalla l-bnedmin isibu fik, o Mulej, il-kuraġġ biex permezz tas-solidarjetà jegħlbu l-hafna hażen li qed jifliġhom.

B'mod speċjali jalla l-bnedmin isibu l-qawwa li jegħlbu l-fenomenu diżuman tat-terroriżmu li diżgrazzjament dejjem qed jikber...

Ghinna biex nahdmu bla heda għal dik id-dinja aktar ġusta u magħquda li int inawgurajt bil-Qawmien Tieghek.

Jalla f'din il-hidma takkumpanjana Marija, "Dik li emmnet li jsehħ kull ma ntqalilha min-naha tal-Mulej". (Lk 1.45).

Imbierka int, o Marija, xhud siekta tal-Qawmien ta' l-Għid. Int, ja Omm l-Imsallab irxuxtata, li fil-mument tal-uġiegh u tal-mewt zammejt it-torċa tat-tama tixghel.

Għallem lilna wkoll, biex fost it-taqlib ta' din id-dinja li tghaddi ahna nkunu xhieda konvinti u ferrieha tal-messaġġ etern ta' hajja u mhabba miġjub fid-dinja minn Kristu l-Feddej li qam mill-Mewt.

Messaġġ tal-Papa Ġwanni Pawlu II fl-Għid tas-sena 2004.



Hallelujah! Kristu Qam!

Jien konvint li mill-qabar vojta li sabet il-Madalena qed jinstema' l-istess kliem li l-Angli qalu lin-Nisa Twajbin li marru mnikkta hdejn il-qabar;-

"IL-GHALA QEGHDIN TFITTXUH QALB IL-MEJTIN LIL DAK LI HU HAJ? MHUWIEX HAWN, IMMA QAM". (Luqa 24. 5,6)

Il-qawmien issigilla l-Hajja Tiegħu u l-Verità ta' kliemu, tal-Wegħdi Tiegħu.

HALLELUJAH: ahna għad inqumu Mieghu.

HALLELUJAH: ahna għad inkunu fin-naha tal-lemm tal-Missier. In-nisrani ma għandu qatt skuża biex jiddispra u jaqta' qalbu.

HALLELUJAH: Kull dieqa tghib. Kull tbatija tintemm.

HALLELUJAH: Hadd ma għandu dritt ikun hieni daqs in-nisrani.

HALLELUJAH: Il-qawmien ta' Kristu hu messaġġ ta' ferh.

Jalla l' **HALLELUJAH** tidwi fil-qlub imtaqqla min-niket, fil-qlub maqsumin u mġarrbin. La Kristu qam, ahna għad inqumu Mieghu. **IL-FERH TAL-GHID HU FERH UNIVERSALI. FERH GHAL KULHADD.**

- ◆ Mit-tbatija nghaddu għat-tgawdija.
- ◆ Mis-salib nghaddu għall-glorja.
- ◆ Mill-prova għall-premju.
- ◆ Mill-mewt għall-hajja.

HALLELUJAH: Il-qawmien ta' Kristu hu sejha għat-tama u l-fiduċja. Il-qawmien hu garanzija ta' hajja li ma tintemm qatt.

HALLELUJAH: Il-Kristjaneżmu huwa INNU lill-Hajja. Il-Kristjaneżmu huwa r-Reliġjon tal-hajjin.

HALLELUJAH: Kristu qam, biex ma jmutx aktar.

"Spiritual Writings" ta' Cardinal Saliege (1870-1956)

Riflessjonijiet miġbura minn A.C.M.

“Fit-tielet jum, qam minn bejn l-Imwiet”
(mill-Kredu)

Nixtieq li tkun Marija stess li tidhol f'darkom u tawguralkom “L-Ghid it-Tajjeb”.

**TALBA LIL MARIJA
IL-MARA “TAT-TIELET JUM”**

*Imqaddsa Marija, l-mara tat-Tielet Jum
-qajjimna min-nghas tagħna, u eja
f'nofs ta' lejl habbrilna
li feġġ il-Għid għalina wkoll.*

*Int rajtha b'għajnejk it-taqbida bejn il-Hajja
u l-Mewt. Int rajt b'għajnejk it-telfa
tal-ghadu li hi l-mewt.*

*Imqaddsa Marija, il-mara tat-Tielet Jum;
agħtina ċ-ċertezza*

*-li minkejja kollox, il-mewt qatt ma hi ser
taħkem fuqna aktar;*

-li l-gwerer għad jintemmu,

-li t-tbatijiet tal-foqra għad jaslu fit-tmiem,

-li l-guħ, ir-razziżmu u d-droga għad jieqfu,

-li d-dwejjaq, is-solitudni u l-mard għad jintemmu,

-li d-dmugħ tal-vittmi kollha

tal-vjolenza għad jgħib kif tgħib

in-nida malli tfeġġ ix-xemx tar-rebbiegħa.


*Imqaddsa Marija
nehħi minn qalbna
id-disperazzjoni u d-dnubiet.*

Agħtina ftit tal-paċi.

Ehlišna mill-bewsa viljakka tat-tradiment.

Harisna mill-egoizmu.

*U nissel fina t-tama
li meta jasal il-mument decisiv
ta' l-aħħar nifs,
Int tirratifika r-rebħa tagħna
fuq il-mewt.*



L-Għid : Messaġġ ta' Tama

Illum, il-Knisja bit-thabbira ta' l-Ghid qed taghti lid-dinja **AHĦBAR TA' TAMA.**

Għal din l-aħbar tal-qawmien ahna mistiedna biex nibdlu hajjitna, nibdlu l-mod kif nahsbu u naraw l-affarijiet.

Irridu naċċettaw


- ◆ li l-imhabba ddewweb il-biżà.
- ◆ li l-grazzja tahfer id-dnub.
- ◆ li l-inizjattiva t'Alla terga' terfagħna kull darba li naqghu.

M'għandniex inhallu jegħlbuna.

- ◆ l-isfiduċja.
- ◆ in-niket.
- ◆ u l-qtigh ta' qalb.

Imma nkunu lesti li naghmlu wisa' għal dik it-tama, inkredibbli imma reali, li gejjja mill-**IRXOXT TA' GESU.** Nawguralkom li l-frott ta' dan il-Ghid ikun il-MILJA TAL-FERH U **TAT-TAMA FI KRISTU RXUXTAT...**

*Il-Kardinal Carlo Maria Martini
“I Racconti della Passione”
Editrice Morcelliana- Brescia*





L-HENA VERA GĦAL MIN JIMXI WARAJH

"Henjin Intom", P. Donat Spiteri, O.F.M. Kapp., Katekesi tal-Beatitudnijiet, Lumen Christi Publications, Għawdex, Jannar 2005; pp.80; BCD Printing, Victoria; Lm1.75ċ

"Il-Katekesi Biblika tal-Beatitudnijiet" tkompli żżewwaq is-sugġetti fis-sensiela popolari tal-Katekesi għall-Kbar maħruġa mill-Lumen Christi Publications. Did-darba għandna xogħol ġdid mill-pinna tal-Prof. P. Donat Spiteri OFM Kapp. li qed jagħtina analiżi b'tant dettalji u fl-istess ħin b'mod sempliċi fuq il-programm ta' Kristu, fejn iwiegħed l-aqwa hena u barka lil min jimxi fil-hajja skond it-tagħlim tiegħu.

L-awtur għaraf ifisser kull waħda mill-beatitudnijiet b'vokabularju bibliku, għax jinqeda bl-aħjar għodda li hija l-Kelma t'Alla nnifsu, meħuda minn firxa kbira ta' testi u riferenzi oħra mill-Kotba Mqaddsa. Fuq kollox huwa Alla l-iktar li jista' jiggarrantilna dik il-vera hena li kull bniedem jixxennaq tant għaliha u forsi ma jafx kif se jasal għaliha.


Wara tagħrif generali li jfisser il-kuntest li fih Kristu tkellem fid-Diskors tal-Muntanja, il-qarrej ikompli jintebaħ kemm kienet ċirkustanza sollenni li fiha l-Imghallem għaddielna linja preċiża għar-reviżjoni radikali u paradossali tal-hajja nisranija u allura b'xi mod iebsa u kuntrarja għan-natura umana. Però ma nieqfux hawn. Iktar minn sejha, Kristu qed jagħmel wegħda b'garanzija sħiħa, iktar u iktar meta Huwa stess kien l-ewwel li ta xhieda u offra ruħu b'mudell għalina, għall-aħjar tfassil ta' dal-programm li wettqu kollu kemm hu u b'mod konkret f'hajtu kollha.

Fi tmiem kull beatitudni tingħata lista varja ta' dak li hu kuntrarju, sintendi biex wieħed jilqagħlu, waqt li gabra ta' mistoqsijiet fuq dak li jkun ġie spjegat tgħin ħafna biex jinkiseb il-frott mixtieq. Ma narahiex bi kbira li wieħed jibda mill-mistoqsijiet ta' wara kull kapitlu biex iqajjem iktar interess, iktar milli kurżità, u jfittex aħjar ir-risposta preċiża fl-istess kapitlu.

Min diġa' għandu f'idejh il-volumi l-oħra jaf tajjeb il-prezentazzjoni mill-isbaħ ta' l-istampa u t-taqsim tal-materjal imwassal. Interessanti li wieħed ikun jaf li fil-volum preżenti, ma' kull beatitudni, se jsib dettal mill-pittura ta' Carl Bloch (1834-1890) li tidher sħiħa fil-qoxra, dwar id-Diskors tal-Muntanja, fejn b'sengħa kbira jipprezenta persunaġġi differenti li jinterpretaw il-messaġġ imwassal minn Kristu f'kull beatitudni.

Dan il-ktieb u l-oħrajn ta' l-istess sensiela jinkisbu mill-Lumen Christi Bookshop, Victoria, Għawdex, jew mingħand librara oħra ta' kotba reliġjużi f'Malta, għall-prezz ta' Lm1.75 il-wieħed.


Mons. Salv Grima



John Portelli Enterprises Ltd.
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT103, GOZO, MALTA
TEL: (356) 21561212 / 21561213 FAX: (356) 2156 0133
e-mail: tokk@johnportelli.travel.com.mt
108. ST. JOHN STREET, VALLETTA VLT10, MALTA
TEL: (356) 2124 7016 / 2123 5772 FAX: (356) 2124 7536
e-mail: sangwann@johnportelli.travel.com.mt



Arkivju Nazzjonali Ghawdex

Ghawdex 300 sena ilu

Paġna mill-Arkivju Nazzjonali -134



Ricerka ta'

Joseph Bezzina

©2005

PURĊISSJONI F'ĠIEH SANTU LIJU MILL-MATRIĊI GHAX-XEWKIJA

Id-dokument numru mija u erbgħa u tletin li qegħdin nippublikaw f'din is-sensiela ta' paġni mill-Arkivju Nazzjonali ta' Ghawdex hu hłas relatat ma' purċissjoni li saret biex isir talb speċjali ghax-xita. Jinsab registrat fid-disa' volum ta' l-Acta ta' l-Universitas Gaudisii, il-gvern reġjunali ta' Ghawdex fi żmien il-Kavallieri ta' San Ġwann (1530–1798), manetta (1704–1705), folju 25v (NAG, UG, Acta, 9/1704–1705, f. 25v). Din hi t-traskrizzjoni tad-dokument:

Al procuratore del venerando artale del Santissimo Sacramento eretto in questa Veneranda Matrice del Gozzo tarì sei per tanta cera consummata sul altare di Sant'Elia eretto nella Veneranda Parochiale della Xeuchia a causa della processione con oratoria fatta in detta chiesa per implorare da Dio Benedetto la pioggia, li 18 Aprile 1705

Fit-triq li minn fejn il-heliport tax-Xewkija tagħti għal Ghajnsielem kien hemm darba kappella devota hafna ta' Santu Liju, imsejha xi drabi ta' Santu Liju ta' San Tawdar. Kienet iddedikata lill-profeta Elija, profeta ta' l-Antik Testament li kien ighix fi żmien is-

slaten ta' Izrael Ahab u Aħazija (869-949 oK). Il-kappella kienet inbniet mill-familja tas-sinjur Nikolang Mahnuq u l-festa kienet issir fl-20 ta' Lulju.

Fl-1657, l-Isqof Mikiel Balaguer de Camarasa ipprofana l-kappella minhabba l-istat hazin tagħha u ordna li jitwaqqaf artal f'ġieh Santu Liju fil-knisja ta' San Ġwann ix-Xewkija. Iz-żona fejn kienet din il-kappella għadha magħrufa sal-lum bhala ta' Santu Liju. Il-knisja ta' San Ġwann saret l-ewwel parroċċa tal-kampanja fl-1678.

Santu Liju kien invokat mill-ommijiet għal uliedhom morda. Kienu bil-herqa jitolbuh: *Santu Liju, ibdlilhom xortihom*. Kien invokat ukoll ghax-xita. Kien hu li habbar lir-Re Ahab tliet snin ta' nixfa u kien hu li, wara tliet snin u sagrafiċċju lil Alla fuq il-gholja tal-Karmel, reġa' fetah bwieb is-smewwiet.

Dan id-dokument jixhed li tliet mit sena ilu, is-sena 1705, kienet sena ta' nixfa, kontra din is-sena 2005 li kienet sena milwiema. Il-wiċċ kien qieghed imut u l-Universitas ma' l-awtoritajiet tal-Knisja hasbu li jagħmlu purċissjoni ta' penitenza biex jitolbu ghax-xita.

Il-prokuratur ta' l-artal tas-Sagrament fil-Matriċi ingħata l-inkarigu mill-istess Università biex jixgħel haqq sitt irbhajja xama' fuq l-artal ta' Santu Liju fl-okkazjoni tal-purċissjoni.

Il-purċissjoni saret fit-18 ta' April, 1705, u mxiet mill-Knisja Matriċi għall-knisja tax-Xewkija u preċiżament għal fuq l-artal ta' Santu Liju. Meta waslu hemm, saret oratorija jew diskors imqanqal biex iheggu n-nies għall-penitenza u hekk Alla jisma' it-talb tagħhom.

*Al. Procuratore del Venerabile Artale del S. Sacramento
eretto in questa Veneranda Matrice del Gozzo tarì sei per tanta
cera consummata sul altare di Sant'Elia eretto
nella Veneranda Parochiale della Xeuchia a causa della
processione con oratoria fatta in detta chiesa per implorare
da Dio Benedetto la pioggia li 18 Aprile 1705*

Beata Ġdida Madre M. Crocifissa Curcio - Fundatriċi tas-Sorijiet Karmelitani

ĠHAL MADWAR 50 SENNA ULIEDHA SPIRITWALI WETTQU HIDMA FIL-QASAM EDUKATTIV F'GHAWDEX



Jikteb il-Kanonku Dun Karm Borg

Fi żmien qarib ghandha tiġi beatifikata Madre Maria Crocifissa Curcio, Fundatriċi tas-Sorijiet Karmelitani Missjunarji ta' Santa Tereza tal-Bambin Ġesù, li f'Ghawdex insibuhom f'Kerċem u fir-Rabat.

Madre M. Crocifissa Curcio twieldet f'Ispica (Ragusa), fit-30 ta' Jannar 1877. Fil-magħmudija tawha l-isem ta' *Roza*. Sa minn ċkunitha kienet devota tal-Madonna. Fost il-kotba li sabet fil-librerija tal-familja kien hemm "Il-Hajja ta' Santa Tereza ta' Ġesù" u dan il-ktieb nistgħu nġhidu li kien qarribha sewwa lejn il-Karmelu. Anzi nkunu eżatti jekk nġhidu li wara li qrat dan il-ktieb, Roza hasset is-sejha li tikkonsagra hajjitha kollha kemm hi lil Alla. Għadha żaġġuġha dahlet Terzjarja Karmelitana u hadet l-isem ta' Suor Maria Crocifissa.



Fl-1911, Madre M. Crocifissa bdiet il-hidma tagħha mat-tfal orfni ġewwa Modica. Hawn nistgħu nġhidu li nżerġhet l-ewwel żerriegħa tal-Kongregazzjoni tas-Sorijiet Karmelitani Missjunarji ta' Santa Tereza tal-Bambin Ġesù.

Kongregazzjoni ta' Sorijiet Missjunarji

Fl-1923 imbagħad, Sour M. Crocifissa ltaqghet mal-Provincjal tal-Karmelitani fi Sqallija, Patri Alberto Grammatico, li wara li għaraf il-heġġa qaddisa ta' din it-terzjarja żaġġuġha, indirizzaha lejn ċertu Patri Lorenzo van Eerembeemt li kellu xewqa kbira li jwaqqaf Istitut ta' Reliġjużi Karmelitani għall-hidma missjunarja.

Minn hawn 'l quddiem, Madre M. Crocifissa u Patri Lorenzo qatt ma waqfu jikkorrispondu bl-ittri u jaħsbu dwar il-proġett kbir ta' fondazzjoni ta' Kongregazzjoni ta' Sorijiet Missjunarji. Din ix-xewqa sehhet fl-1925, eżattament meta l-Beata Tereza tal-Bambin Ġesù ġiet kanonizzata sollemnement mill-Papa Piju XI, nhar is-17 ta' Mejju.

Fit-3 ta' Lulju 1925, Madre Maria Crocifissa flimkien ma' xi tfajliet ohra, minn Modica marru Santa Marinella f'Ruma, wara li kellhom il-kunsens verbali "*ad experimentum*" ta' l-Eminenza Tiegħu il-Kardinal Vico. Fis-16 ta' Lulju ta' l-istess sena, propju nhar il-festa tal-Madonna tal-Karmnu, l-Istitut il-ġdid ġie aggregat uffiċjalment ma' l-Ordni Karmelitan.



Bl-approvazzjoni tal-Papa Piju XI

Fl-1930, l-Istitut kellu l-gharfien djoċesan mill-Em. Tieghu l-Kard. Tommaso Pio Boggiani, Isqof tad-Djoċesi ta' Porto S. Rufina, bl-approvazzjoni tal-Papa Piju XI. Fuq xewqa ta' l-istess Papa, l-Istitut gie msejjah : "Kongregazzjoni tas-Sorijiet Missjunarji ta' Santa Tereza tal-Bambin Gesù". Minn dak innhar sal-lum, din il-Kongregazzjoni kompliet dejjem tikber u tinxtered, u llum ghandha d-djar taghha mhux biss fl-Italja imma wkoll fil-Brazil, fil-Kanada, fl-Afrika, fil-Filippini, u anke fir-Rumanija.

Is-Sorijiet ta' Madre Crocifissa gew Ghawdex fl-1957, meta fi Frar ta' dik is-sena, il-wisq mibki Mons. Guzeppi Pace, dak iż-żmien Isqof ta' Ghawdex laqgħahom b'idejh miftuha fid-djoċesi tieghu. Ftit tal-gimghat qabel huwa stess kien tela' Ruma fejn iltaqa' personalment ma' Madre Crocifissa. Fl-okkażjoni tal-ftuh ta' l-ewwel dar taghhom fir-rahall ta' Kerċem, l-Isqof Pace kien esprima l-ferħ u t-tama tieghu f'din il-Kongregazzjoni li kellha tqabbad gheruqha f'Ghawdex fi zmien l-episkopat tieghu. F'dik l-okkażjoni huwa sqarr li kien jinsab tassew "ferhan hafna b'dawn is-Sorijiet Karmelitani minhabba l-fatt li huma wlied il-Madonna tal-Karmnu u taht il-harsien ta' Santa Tereżina tal-Bambin Gesù". Mons. Isqof Pace kompli jawgura li "din il-qaddisa ta' żmenijietna (Santa Tereżina) tkattar ix-xita ta' ward fuq id-djoċesi issa li f'Ghawdex hawn uliedha spiritwali" (il-Karmelu, Marzu 1957, nru.3)

Is-Sorijiet Karmelitani f'Ghawdex

Is-Sorijiet Karmelitani waslu Ghawdex fis-sena 1957. Minn dik is-sena stess huma taw bidu għall-ewwel skola privata Karmelitana f'Ghawdex. Gewwa r-rahall ckejken ta' Kerċem, b'madwar 30 tifel u tifla f'dik is-sena kellha bidu l-Iskola Santa Tereza li llum tilqa' fiha mijiet ta' studenti minn Ghawdex kollu kull sena. Fil-bidu tas-snin sittin tas-seklu l-iehor inbena kunvent u skola godda fi Triq Santa Luċija (llum Triq Dr. A. Calleja). Fl-1973 inbniet il-kappella ddedikata lil Santa Tereza tal-Bambin Gesù li fl-okkażjoni ta' l-Ewwel Ċentinarju mit-twelid tal-Qaddisa tal-Ward kienet ukoll ikkonsagrata mill-E.T. Mons. Isqof Nikol Cauchi.

Bil-ghajnuna u l-generożità tal-benefatturi, s-Sorijiet Karmelitani ta' Madre M. Crocifissa rnexxielhom mhux biss jibnu kunvent, kappella, u skola godda imma rnexxielhom jirbhu fuq kollox l-



imhabba u l-istima ta' eluf ta' Għawdxin li minn għand dawn is-Sorijiet hadu s-sisien tal-formazzjoni taghhom fis-snin bikrin ta' hajjithom.

Fit-tieni dar taghhom li huma fetu gewwa r-Rabat fis-sena 1964, is-Sorijiet Karmelitani laqgħu għandhom mijiet ta' anzjani fl-Istitut li huma fetu apposta għalihom biex iduru bihom fiż-żmien diffiċli tax-xjuhija. Anke hawn f'dan il-qasam, is-sorijiet ta' Madre M. Crocifissa Curcio, matul l-ahhar 40 sena, hallew l-impronta taghhom, u huma hafna daww l-anzjani għawdxin li meta ma jkollhomx min jiehu hsiebhom, ifittxu l-kenn għand dawn is-sorijiet habrieka li joffrullhom is-servizzi taghhom bl-ikbar delikatezza u mhabba fl-ahhar snin ta' hajjithom.

Appell Vokazzjonali

Is-Sorijiet Karmelitani ilhom f'Ghawdex kważi hamsin sena. Il-gid li wettqu fil-kamp pastorali, edukattiv u soċjali huwa vast hafna. Certament ma nistgħux insemmu l-inizjattivi li hadu u l-hidmiet kollha mwettqa minnhom. Mingħajr l-iċken dubju hidmithom hija maghrufa biżżejjed mill-kotra ta' l-Ghawdxin. Però hija haġa ċerta wkoll li dawn is-sorijiet qed ihossu wkoll il-htieġa ta' aktar qlub generużi li fuq l-eżempju tal-Madre Fundatrici joffru ruhhom biex l-opra mwaqqfa minnha tkun tista' tkompli tikber u tixtered fil-gżejjer Maltin. Tajjeb li f'din l-okkażjoni tal-Beatifikazzjoni tal-Madre Fundatrici waqt li nroddu hajr lil Alla għal tant vokazzjonijiet Maltin u Għawdxin li hadmu u għadhom qed jahdmu fil-Kongregazzjoni mwaqqfa minn Madre M. Crocifissa, nitolbu wkoll lill-Mulej bl-interċessjoni taghha biex ikompli jsejjah ohrajn biex ikompli din l-opra gewwa pajjizna.



where friends are meeting!!

Pan Pizza, Pasta & Home-made Cooking

St. Joseph Square, Qala, Gozo.
Tel: 2155 6242 • Mob: 7942 7014

For daily lunch or dinner...




BAR, RESTAURANT & PIZZERIA

Open daily for Lunch and Dinner

5, St. Joseph Square, Qala, Gozo. Tel: 2156 4589, 2155 9090

drawwiet missirijietna

© Anton F. Attard



IL-BIEDJA F'GHAWDEX

(Il-Hamsa u Tletin Parti)

(jaqbad mal-harġa ta' qabel)

IŻ-ŻABRA

Jekk siġra ma tinżabarx, timrad u tixjeh, u ma ddumx ma tmūt. Għalhekk iż-żabra ssir biex inserrhu s-siġra minn frieghi żejda, frieghi niexfa, u frieghi miksura jew morda bil-kankru li jistgħu joqtlu s-siġra fi żmien qasir.

Permezz taż-żabra wiehed jikkontrolla wkoll il-kobor u l-gholi tas-siġra, speċjalment tas-siġar ta' l-agrumi, jew tal-lumi u tal-laring. Iż-żabra tgħin ukoll biex is-siġra tagħmel frott ta' sura akbar u iżjed kotran. Għal dawk li huma siġar ornamentals wiehed jista' b'hekk iżomm is-siġra fil-ghamla li jrid hu. Biż-żabra wiehed jista' jżomm is-siġra baxxa, kemm tintlaħaq, jew biex ma jahkimhiex ir-rih. Għal dawk li huma siġar ornamentals tat-toroq, permezz taż-żabra wiehed jista' jnehhi frieghi li jkun ta' tfixkil. Frieghi li jitilghu 'l isfel mit-tiqima jew minn taht nett, imsejhin bghula, għandhom jitnehhew malajr kemm jista' jkun.

Iż-żabra trid issir minn bniedem tas-sengħa, għax inkella tista' ssir aktar hsara milli ġid. Il-ghan li għalih issir iż-żabra, jista' jinbidel maż-żmien. Għalhekk, per eżempju, siġra li tkun għadha zghira tinżabar biex tiehu forma u sura kif irid sidha.

Wiehed għandu jara li n-naha ta' fuq tas-siġra m'għandhiex tithalla folta żzejjed, biex hekk il-frieghi tan-nofs ikunu jistgħu jieħdu x-xemx.

Iż-żabra ssir b'dawn il-ghodod: imqass taż-żabra għaž-żraġen u frieghi rqaq, surroglu għal frieghi hoxnin, u munxar għal frieghi hoxnin hafna. Is-surroglu u l-munxar ikunu bis-sniien bħal surrieq. Illun hawn ukoll magni apposta jahdmu bl-elettriku.

Il-qatgħat ta' frieghi kemxejn hoxnin għandhom jiġu dizinfettati kontra l-mard tas-siġar u dawk hoxnin hafna jinzebgħu bil-qatran jew *bitumastic*.

Hemm tliet għamliet ta' żabra. Dawn huma:

a) Żabra ta' darba fis-sena, u din issir skond is-sengħa u skond in-nisel tas-siġra;

b) Żabra li tkun meħtieġa f'kull żmien, u li ssir

kulmeta s-siġra jkollha frieghi nexfin. Hawn ta' min ighid li l-frieghi jistgħu jinxfu jew bir-rih, jew bl-ehtrieq, inkella bil-ghatx.

c) Fl-ahhar nett hemm l-irmundar. L-irmundar isir biex wiehed iserrah xi dielja jew xi siġra ohra minn xi bwagħal li jkun se jagħalbuha.

U, għalhekk, iż-żabbar irid ikun tas-sengħa biex f'ebda waqt ma jaqta' frieghi bil-hbiela tal-frott għas-sena li jkun imiss, u minn fuq ihalli f'posthom bghula li ma jagħmlu xejn hlief ikiddu s-siġra.

Ix-xogħol ta' qtugh ta' gheruq fix-xtieli jew fis-siġar bħal meta wiehed jaqla' l-gheruq tal-qara' bagħli, hjar, qara' twil, bhajra, u haxix iehor, ġieli jissejjah ukoll irmundar. Il-bidwi jirmonda l-bettih u jhalli biss kemm jidhirlu li l-gherq tal-bhajra jkun jiflah skond il-qawwa ta' l-art li tkun. Il-bettih zghir li jinqata' waqt dan ix-xogħol dari kien jissejjah bettuh ta' l-irmond.

Min jiżbor irid qabel xejn jitgħallem mingħand bniedem tas-sengħa. Iż-żabra trid issir b'ghodda taqta' u bla tixlif u tagħtin tal-qatgħa għax din hi ta' hsara kbira għas-siġra. Żabra u qatgħa hażina tista' tiftah il-bieb għal hafna mard. Għalhekk il-qatgħat għandhom ikunu 'il fuq mill-ghaksa jew ir-rimja u kemm jista' jkun iharsu lejn l-art jew imżerżqin lejn l-art. Iż-żbir għandu jsir ukoll f'hinu u f'waqtu. Id-dwieli u s-siġar tal-frott irqiq jinżabru meta jkun reqdin, fl-istess żmien meta jkun jistgħu jitlaqqmu. Is-siġar ta' l-agrumi (lumi, laring, eċċ.) l-ahjar li jinżabru bejn Mejju u Settembru, għalkemm dan ix-xogħol jista' jsir is-sena kollha. Dan l-ahhar minhabba xi mard bdew jiżbruhom għal Jannar, qabel ma jitfaċċa l-mard. Siġar li jhaddru dejjem qatt mā għandhom jinżabru b'tali

mod li ma jithallielhom ebda weraq, għax inkella jistghu jmutu. Ma ninsewx, żabra hażina flok ġid tista' tagħmel hsara kbira.

Għas-siġar ta' l-agrumi jew taċ-ċitru li jkunu mhawla f'hamrija fonda u fejn il-blata tkun friska, iż-żabra għandha tkun iebsa, iżda jekk l-art tkun qasira, xotta jew fuq il-mazkan, allura ż-żabra għandha tkun hafifa. Wiehed irid jiftakar ukoll li ċerti siġar ma jridux żabra iebsa għalkemm ikunu qegħdin f'raba' tajjeb. Wahda minn dawn is-siġar hija l-laringa maghrufa bl-isem ta' Bahja.

IT-TILQIM

Wiehed mix-xoghlijiet l-iżjed mehtieġa, u interessanti fl-istess hin, hu dak tat-tilqim. Hemm bosta xtieli u siġar li jistghu jitlaqqmu. Imma f'din il-kitba se nghidu xi haġa dwar it-tilqim tas-siġar tal-frott.

It-tilqim jista' jsir bil-feles, bil-qoxra jew bil-ghajn u bit-tlaqqigh taz-zkuk.

Is-siġar tal-frott irqiq jagħmlu parti minn għadd kbir ta' siġar li jwaqqghu l-weraq u jinżghu fixxitwa. Meta s-siġra tkun bla weraq jinghad li tkun qieghda tistrieħ. Il-weraq jibda jaq' f'Ottubru u s-siġar jibqgħu mneżżgħa sa l-aħhar ta' Jannar, meta mbagħad uhud jibdew itellghu r-raħs jew weraq ġdid, għalkemm hemm xi siġar ohrajn li jdumu saxxahar ta' April biex jibdew jarmu.

It-Tilqim bil-Feles.


It-tilqim bil-feles isir fiż-żmien meta s-siġar tal-frott ikunu reqdin u jkunu neżgħu l-weraq għal kollox. Is-siġar tal-frott irqiq jitlaqqmu fuq il-lewż morr, il-pruna selvaġġa, fuq l-isfargel, kif ukoll fuqhom infushom jekk wiehed ikun irid jibdel il-varjeta' li jkollu. Il-langas u t-tuffieħ jitlaqqmu fuq l-isfargel. Il-hawh, il-ghajnbaqar, iċ-ċiprisk (nuċiprisk) fuq il-pruna jew il-lewż morr.

Il-metodu tat-tilqim. B'serrieq jaqta', wiehed għandu jaqta' z-zokk tal-lewż morr, ta' l-isfargel jew tal-pruna ftit 'l isfel minn wiċċ il-hamrija, jew inkella tlieta jew erba' piedi 'il fuq mill-hamrija, u b'mus jaqta' ifellel fi tnejn dan iz-zokk. Imbagħad, ideffes ġo fih it-tilqima, sura ta' feles, li jkun irid jagħmel. Iz-zokk tat-tilqima jrid ikun maqtuġh minn fergħa b'saħħitha, u qatt minn fergħa marida. M'hemm għalfejn ikun itwal minn 6 pulzieri. Innaha ta' isfel trid tinqata' b'mod li tispicċa għalxejn għalxejn, sura ta' V. Il-qatgħa ssir b'xafra taqta' u misnuna sewwa. Il-feles tat-tilqima jrid jidhol sewwa fil-qasma b'mod li l-qoxra tal-feles tkun tmiss mal-qoxra taz-zokk maqsum. Imbagħad orbot it-tilqima u aghlaq il-bqija tal-qasma b'biċċa tafal biex ma tidholx arja, u wara wiehed għandu jimborga sewwa t-tilqima l-ġdida bil-hamrija.

Jekk it-tilqima tieħu, allura dik il-fergħa li tkun iddeffset bhala feles tibda tarmi, u tikber sakemm issir siġra. Fuq l-istess siġra, hemm min jagħmel żewġ tilqimiet jew iżjed differenti, biex jieħu frott differenti.

It-Tilqim bil-Għajn

It-tilqim bil-ghajn jissejjah ukoll tilqim bil-qoxra.



Dan it-tilqim isir fis-sajf, fix-xhur tas-shana minn Ġunju sa l-aħhar ta' Awissu.

Is-siġar li jistghu jitlaqqmu b'dan il-mod huma dawk tal-ward (xandri), tal-frott irqiq u taċ-ċitru jew tal-lumi u tal-laring.

It-tilqim bil-ghajn jitlob hafna iżjed attenzjoni mit-tilqim bil-feles. Billi jkun is-sajf, wiehed irid joqgħod attent li ma jlaqqamx siġra li tkun qieghda tbatil bil-ghatx jew meta t-temp ikun bl-eħtrieq. Dan hu hekk għax allura z-zokk u l-qoxra tas-siġra jkunu neqsin minn dak is-sugu mehtieġ li jkun hemm taħt il-qoxra u li bih it-tilqima tista' tieħu u tagħqad haġa wahda maz-zokk. Għalhekk, ikun jaqbel jekk is-siġar jissaqqew xi granet qabel ma jitlaqqmu, halli jkunu mhejjija sewwa.

Il-laring u l-lumi jitlaqqmu fuq il-laring tal-bakkaljaw. Il-ghajn għandha tittiehed minn zokk b'saħħtu u tond, tinqata' minn nofs il-fergħa u għandha tinqala' b'mus għal ta' l-apposta u titwahhal maz-zokk fejn tkun se ssir it-tilqima. Tajjeb li t-tilqima tkun minn fergħa qawwija. Friegħi morda jew bil-gomma għandhom jigu mwarrba. Jekk il-qoxra li se tlaqqam ikollha r-rimja tagħha vojta, u l-laħam tal-ghajn tkun qlajtu ma' l-



injam li nehhejt, allura dik it-tilqima ma tista' tieħu qatt. Wiehed lanqas m'għandu jaqta' kmieni l-fergħa li minnha jkun se jieħu t-tilqim. Il-fergħa li minnha tkun se taqta' t-tilqima, trid tkun friska.

Il-ghajn għandha tiddaħhal f'potha b'dan il-mod: Aqta' sinjal b'mus f'sura ta' 'T' kbira, imma fl-istess waqt wiehed ma jridx jisloħ iz-zokk ta' taħt.



Imbagħad, iftaħ il-qoxra u dahhal il-ghajn ġewwa u orbotha sewwa b'biċċa raffja, sflask jew materjal iehor. Jekk it-tilqima tieħu, minn dik id-daqsxejn ta' tikka toħroġ ferġha li wara ftit snin tifforma sigra. Tilqim bħal dan jista' jsir fuq friegħi torja, kif ukoll fuq friegħi qodma. Izda wiehed ikun iżjed għaqli jekk jagħzel friegħi torja għax it-tilqim ikun ehfef u jaqbad iżjed malajr. Friegħi li għandhom h̄xuna ta' lapes huma l-aħjar.

Importanti li ninnutaw ukoll li, sigar li jkunu tlaqqmu bil-feles u ma hadux, issa jistgħu jerġgħu jitleqqmu bil-ghajn jew bil-qoxra fuq dawk il-friegħi godda li jkunu rmew wara li s-sigra tkun tqaċċtet.

Fl-ahharnett ta' min ighid li s-sigar taz-zebbuġ u tar-rummien huma ebsin biex wiehed ilaqqamhom bil-ghajn.

It-Tilqim bit-Tlaqqiġ taz-Zkuk

Hemm metodu iehor inqas komuni ta' tilqim u dan jissejjah tilqim bit-tlaqqiġ taz-zkuk. Dan isir billi wiehed ilaqqa' flimkien zewġt izkuk ta' varjetajiet differenti li jkunu mqaxxa ftit fuq naha wahda ta' kull zokk, u mbagħad jorbothom flimkien sewwa. Wara, dawn jiffurmaw zokk wiehed, u għaldaqstant wiehed ikun jista' jaqta' zokk u jieħu l-varjetà li jkun xtaq.

Għodda

Biex kull tilqim jirnexxi jeħtieġ li jkollna jum tajjeb, sigra tajba, tilqima tajba u għodda tajba.

L-ebda tilqim ma jista' jsir b'għodda hażina. Mela qis li jkollok mus apposta jaqta' hafna u raffja biex torbot. L-ispag mhux tajjeb għat-tilqim.



Għaliex it-tilqim?

L-ewwel nett għax bit-tilqim is-sigra jkollha protezzjoni kontra hafna mard billi fil-hamrija jkun hemm gheruq li jirreżistu l-mard jew li l-mard ma jagħmilx għalihom. Sigra li ma tantx tagħmel frott nistgħu naghmluha tagħti hafna frott, jew inkella iżjed minn tip wiehed ta' frott. Jekk tkun taf li hemm frott aħjar milli għandek int, tista' tagħmel sigra tagħtik il-frott li tixtieq int. Hekk fi ftit żmien tista' tara sigra li qabel kienet tagħmel dan it-tip ta' frott, u issa tagħmillek tip iehor ta' frott.

Sigar selvaġġi tal-frott tista' tibdilhom f'sigar għammiela ta' frott tajjeb u bnin, u fl-istess hin kotran.

(jissokta)

Nota: Hajr lil Joseph Borg għar-ritratti tat-tilqim li qed jidhru, mehuda mill-ktieb "Il-Gardinaġġ Malti", Kullana Kulturali nru.28, PIN, 2001. Nirrikmandaw dan il ktieb tassew utli għall ġardinara.

TROPICAL FOREST


Aquarium, Pet & Garden Centre



Mgarr Road, Xewkija,
Gozo - Malta.

Tel: 2156 3805

Mob: 9986 4255



SMUGGLER'S CAVE BAR ♦ RESTAURANT ♦ PIZZERIA


Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY





gozo press
OFFSET & LETTERPRESS PRINTING - GRAPHIC DESIGN STUDIO
gozo press

**Offset & Letterpress Printing
 Graphic Design Studio**

Mgarr Road, Għajnsielem, Gozo - Malta.
 Tel: 2155 1534 - Fax: 2156 0857 - Mob: 9982 6350
 E-mail: gozopress@onvol.net

A Whole New Look

*Sharmain's
 Styling Salon*

57,
 St. Joseph Square
 Zala, Gozo
 Tel: 2156 6236

Xerri l-Bukkett



Bar
Restaurant Pizzeria

*Dine while enjoying the best view in
 the Maltese islands*

Triq iz-Zewwieqa Qala
 Tel. 21553500



HILITE

HARDWARE STORE
FRANCO - BELGE
FIRE PLACES

Importers of
 Copper Pipes & Fittings
 Lava Solar Heaters
 Adensa Space Heaters
 and Fire Places

113, St. Bert Street, Xewkija, Gozo
 Tel: 2155 5736 • Fax: 2155 5525
 Mob: 9947 8884

Home Decorations

- * Specialising in Gypsum wall partitions
- * Gypsum Board Soffit and all kinds of tiles
- * PVC Wall Panelling
- * Interior Painting

For Free Home Estimates
 Call **Frank Azzopardi**
 on 2156 5241 or 9982 9195

BOGLAUTO LTD




- Spare Parts
- Batteries
- Accessories

J.F. Kennedy Square, Victoria VCT 111, Gozo
 Tel: 2155 1070 Fax: 2156 3073

FUQ L-INTERNET

RADJU R.T.K. - 103 / 97.8 FM Stereo


IL-HAJJA F'GHAWDEX
<http://www.gozodirect.com/lumenchristi>



4. IN-NIČEČ FIL- BELT VICTORIA



*Essay ta' George
Camilleri mir-
Rabat
(6th Form, Skola
Sekondarja
Sir M'Anġ Refalo)*



Ghawdex ghandu hafna opri li jixhdu t-twemmin nistrani tal-poplu u partikolarment id-devozzjoni li ghandu lejn diversi qaddisin tal-Knisja Kattolika. Hafna minn dawn juru l-antikità kif ukoll l-intensità tal-fidi, flimkien mal-ħidma artistika u l-ispirazzjoni ta' min hadem dawn ix-xoghlijiet. Ċertament, fost dawn l-opri nistghu ninkludu n-nićeč li jżewqu l-belt kapitali ta' Ghawdex, ir-Rabat.

Ir-Rabat huwa miżghud bin-nićeč ta' Kristu, tal-Madonna jew ta' xi qaddisin. Fir-Rabat hemm madwar tnejn u għoxrin nićeča, mifruxin mal-belt kollha. Jinstab numru ta' nićeč daqshekk kbir għal diversi raġunijiet. Forsi l-iktar raġuni ovvja huwa l-fatt li r-Rabtin għandhom devozzjoni kbira lejn il-qaddisin u għalhekk kienet tinħass il-ħtieġa li jinbnew nićeč differenti f'inhawi imxerrdin mal-belt kollha. Hafna mill-istatwi li nsibu fin-nićeč mhux neccessarjament għandhom xi valur artistiku, u l-maġġoranza kienu ġew maħduma minn xi dilettanti. Il-parti l-kbira tagħhom huma magħmula mill-ġebel; għalhekk, sfortunatament, biż-żmien xi uhud minnhom tmermru. Grazi għall-isforz ta' diversi devoti u dilettanti, ssib xi nićeča 'l hawn u 'l hemm li tiġi restawrata (dejjem jekk ikollha bżonn) u miżmuma f'kundizzjoni tajba. Hafna minn dawn in-nićeč saru bis-saħħa ta' xi weghda, waqt li oħrajn saru frott ta' devozzjoni lejn xi qaddis.

Kif diġa semmejt, hemm numru kbir ta' nićeč fir-Rabat. Wahda mill-iktar popolari hija dik tal-Madonna ta' Loretu. Din tinsab f'Misrah San Ġorġ u kienet meqjusa bħala wahda mill-iktar nićeč artistici, billi minbarra li kienet nićeča b'vara tal-ġebel, kellha ukoll imnaqxa fil-baži tan-nićeča anġli shah daqs għamla ta' tarbija tal-fisqija. Sfortunatament, meta Misrah San Ġorġ kien ġie mkabbar, l-anġli kellhom

jitnehhew bħala parti mill-proċess.

Nićeča oħra tal-Madonna ta' Loretu tinsab fi Triq Ghajn Qatet. Din hija popolari hafna, tant li f'dawn l-aħhar snin kienet bdiet issirilha festa li fiha tiehu sehem il-banda u jsir il-logħob tan-nar u purċissjoni bi statwa oħra magħmula apposta. Nićeč oħra popolari huma dawk tal-Madonna tal-Kunċizzjoni li qeghdin wahda f'kantuniera fi Pjazza Savina, oħra fi Pjazza Santu Wistin, oħra f'Misrah San Frangisk, maġenb il-knisja ta' San Frangisk, oħra fi Triq San Duminku u oħra li tinsab fuq iz-zuntier tal-knisja tal-Patrijiet Kapuċċini.

Qaddis jehor li narawh f'hafna nićeč fir-Rabat huwa San Ġużepp. Fi Triq Vajringa nsibu żewġ nićeč tiegħu, waqt li hemm oħra fi triq wara Santu Wistin, oħra fi Triq Ghajn Qatet, oħra fi Pjazza San Frangisk, u fi Triq il-Belliegha wkoll. Insibu wkoll, fir-Rabat, tliet nićeč tal-Madonna tal-Karmnu; wahda fi Triq San Ġorġ, oħra fi triq wara Santu Wistin u oħra fil-hara ta' Hamet (li illum il-ġurnata jsibuha wkoll bħala l-Madonna tar-Rummienna).

Dawk kienu l-iktar nićeč popolari u li għandhom numru kbir ta' nićeč ġol-belt tar-Rabat. Insibu bosta statwi oħra ta' qaddisin differenti li għandhom nićeča wahda jew tnejn u li huma mxerrdin mal-belt kollha. Fost dawn hemm in-nićeč ta' San Frangisk t'Assisi (fil-kantuniera ta' Triq Putirjal u Triq ir-Repubblika

XHIEDA NISRANIJA FL-ISTORJA TAL-KNISJA GĦAWDXIJA



Mons. Alwiġ Vella

Mons Alwiġ Vella (1859-1928)

1. Profil fil-Qosor: Min kien?

Mons. Alwiġ Vella għadu haj fl-opra sabiha tal-knisja ta' Savina u l-Adorazzjoni Ewkaristika li huwa waqqaf.

Twieled fl-10 ta' Diċembru 1859 f'Victoria, Ghawdex. Ghammduh l-ghada fil-knisja ta' San Ġorġ u nġhata l-ismijiet ta' Lwiġi, Krispin, Iawrenz u Anton. Il-ġenituri tiegħu hasbu biex jagħtuh edukazzjoni xierqa u għalhekk beda jattendi l-ewwel l-iskola primarja u mbagħad dik sekondarja. Ta' din l-età wera diġà ruhu bhala student matur u diligenti fl-istudju li kien jagħmel. Lwiġi daħal is-Seminarju ta' Ghawdex fl-1877 jiġifieri meta kellu tmintax-il sena.

Il-hajja ta' Dun Alwiġ, fis-Seminarju kienet eżemplari u attiva f' dik li hija hajja ta' talb u studju. Kien assidwu fil-meditazzjoni ta' kuljum u qatt ma halla l-qrar u t-tqarbin ta' kull ġimgha. Fil-kappella kien jinżel l-ewwel wiehed. B'hekk huwa ssoda fil-virtù, fl-ubbidjenza u

fil-qalb tajba li kellu. Ġie ordnat saċerdot fit-23 ta' Diċembru 1882.

Wara l-ordinazzjoni saċerdotali baqa' xi żmien fis-Seminarju bhala prefett u surmast. Il-hajja saċerdotali tiegħu kienet tikkonsisti f'hidma mal-poplu permezz tal-predikazzjoni, qrar u anki kitba. Fl-1890 sar Kappillan fl-Isptar Ċivili f'Victoria fejn baqa' għal tnax-il sena. Hemmhekk huwa wera ruhu habib u ta' konsolazzjoni għal tant morda. Eżerċità wkoll il-ministeru ta' Direttur Spiritwali lis-Sorijiet Frangiskani u Dumnikani.

Izda l-aktar attivitá importanti li Dun Alwiġ wettaq, kienet il-bini tal-knisja ta' Savina u t-tixrid ta' l-adorazzjoni lil Ġesù fl-Ewkaristija. F'dawn l-opri tiegħu ġie ispirat mill-kitba u l-hidma ta' San Pietru Ġiljan Eymard, appostlu ta' l-Ewkaristija. Meta nfethet il-knisja ta' Savina, il-Kardinal Ferrata li ġie għal dan l-iskop, quddiem folla nies qal lil Dun Alwiġ dawn il-kelmiet: "Monsinjur jew ahjar, Padre Eymard iehor, f'ebda poplu ma sibt fidi qawwija bhal din."

Din l-attivitá pastorali tiegħu ma beghditux mill-attivitá ta' l-istudju. Fit-30 ta' Mejju 1899, wara konkors inhatar Kanoniku Teologu. Daħal għal dan ix-xogħol bl-akbar impenn u serjetá. Kien jispjega sewwa l-Iskrittura fil-Katidral ta' Ghawdex. Kellu t-talent li jfiehem fil-waqt li l-poplu kien jattendi bi hġaru. Fis-7 ta' April 1900 għamel eżami quddiem kummissjoni, u hekk ha l-lawrja fit-teologija. Imbagħad fl-1909 Dun Alwiġ nħatar bhala professur tat-Teologija Dommatika fis-Seminarju ta' Ghawdex fejn dam jokkupa din il-kariga għal tmintax-il sena. Fit-12 ta' Marzu 1923, Ruma għażlitu Arcidjaku tal-Katidral ta' Ghawdex.

Halla din id-dinja fis-17 ta' Lulju 1928. Fil-perjodiku l-Ewkaristija ta' Lulju-Awissu ta' dik is-sena fost l-ohrajn inkiteb: "O ruh qaddisa, li tant habbejt lil Ġesù Sagramentat u tant hdimt għalih matul hajtek, mur, mur iva, biex tirċievi l-premjura ta' tant hidma u mħabba."

(Din is-sensiela hija msejsa fuq il-ktieb "Dun Alwiġ ta' Savina" miktub minn Mons. Anton Gauci. Min jixtieq jixtri kopja jirrikorri għand l-awtur).

Angelo Xuereb



TAL-MUDELL
HARDWARE SHOP

**FORTUNATO MIZZI STREET,
VICTORIA, GOZO - TEL 2155 4131**



MARIO
DISPENSING OPTICIANS

57, MAIN GATE STREET, VICTORIA, GOZO.
Prop.: Mario P. Grech F.A.D.O. (Lond.).

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31

APPREZZAMENT

MONS. CARMELO SCICLUNA (1931-2005) EX-ARĊIPRIET TAL-KATIDRAL TA' GHAWDEX

Nhar is-Sibt, 12 ta' Marzu, wara nofsinhar sar il-funeral ta' Mons. Carmelo Scicluna fil-Knisja Katidrali fejn madwar 60 saċerdot hadu sehem f'konċelebrazzjoni funebri li tmexxiet mill-Arċidjaknu u Vigarju Ġenerali Mons. Giovanni Bosco Gauci.


Mons. Carmelo Scicluna kien għalliem ta' hila u għal xi snin kien jgħallem l-Ingliż u l-Matematika fil-Liċeo t'Għawdex. Kellu karattru u qalb tad-deheb, u wara li għamel xi snin Viċi-Parroku fil-Parroċca ta' San Gorg, qatta' l-bqija ta' hajtu Arċipriet tal-Katidral ta' Għawdex fejn għamel hafna opri u riformi u għal snin twal għallem minn fuq l-ambone bl-omeliji serji u ppreparati tiegħu. Kif stqarr il-predikatur waqt il-konċelebrazzjoni ta' suffragju, Mons Scicluna kien predikatur għaref (u jien ngħid "brillanti") li rifes fuq il-pulpti kollha t'Għawdex u anke ta' bosta f'Malta. Jiena kont nammira hafna wkoll il-pinna tajba li kellu, li kienet turi kemm kien bniedem aġġornat u ntelligenti. Aqbd u f'idejkom diversi haġġiet tal-gurnal kattoliku "Lehen is-Sewwa" u taraw x'tilef Għawdex fil-persuna ta' Mons Carmelo Scicluna li halliena fl-età ta' 73 sena. Kien haġġ intimu ta' Mons Tarcisio Gatt, li tiegħu kien għamel orazzjoni funebri letterarja li baqgħet tissemma u giet ippubblikata. Dun Karm, kif konna nafuh, kien anke tilef f'età żgħira lil huh Dun Franġisk, li hafna għadhom jiftakruh. Ma ninsa qatt it-tbissima ferreħija tiegħu!

Fost il-pubblikazzjonijiet li hareg Mons. Scicluna matul hajtu, insibu "Il-Katidral ta' l-Assunta" (1965); "Santwarji Marjani f'Għawdex" (1967); "Ngħixu l-Grizma ta' l-Isqof" (1979); "Fehmiet Post Konċiljari" (1982); "Post Conciliar Views" (1982); "Il-Marjoloġija u l-Kult Marjan" (1984); u "Il-Mara bil-libsa tax-Xemx" (1987).

Din hi lista ta' kotba li tidher fl-edizzjoni 1997 ta' "Maltese Biographies of the Twentieth Century". Dan ma jfissirx li mill-pinna tiegħu ma komplewx herġin iktar kitbiet ta' interess li jgħallem u jiggwidaw lil kull min jaqrahom, speċjalment fil-letteratura marjana u fit-tagħlim soċjali u morali għall-insara ta' żmenijietna.

Mons. Scicluna jibqa' f'moħħna u f'qalbna.
AGHTIH O MULEJ IL-MISTRIEĦ TA' DEJEM!

Joe M. Attard



SALIBA INTERIORS

Għal xogħol ta'
**Gypsum, Żebgħa fuq gewwa,
Partitions, Bulkheads, Coving,
Soffitti, Parquet Flooring.**
Contact Raymond Saliba
Mob: 7970 2274



TA' KENUNA Bar & Restaurant

Specialising in fresh fish, pasta, pizza
and local dishes at affordable prices

Triq it-Torri ta Kenuna
Nadur - Gozo.

Tel: 2156 3566
2155 1645
Mobile: 7955 1645

DWARDU TA' FITTIT

L-ewwel darba li rajtu kien f'Ottubru ta' l-1952. Fil-bieb ta' l-iskola l-qadima tax-Xewkija, dik tat-triq tal-knisja, kważi kif mill-mithna tilhaq il-pjazza! Għadni ngibu quddiem għajnejja jittawwal 'l fuq u 'l isfel tat-triq. Imbagħad, kif lemahni, donnu biex jgħidli li kien hemm fuq l-għatba minhabba fija u mhux biex jissindika, qalli jitbissemm:



'Ent, jakaw, is-ser el-ġdejt!'

Wegibtu bi tbissima ohra. Kif ġie li jagħmlu l-hbieb meta jkunu ilhom ma jaraw lil xulxin.

'Kallej es-surmost le kent se teddawwar!' kompli qalli sakemm b'idu l-wahda fetahli l-antiporta.

Hekk kienu l-purtinara dari. Bidilli u segretarji fl-istess hin! Mur hemm! Gib 'l hawn! Aghmel din! Ghid lil dak! U f'kollox jobdu u puntwali. Daqs direttur, imma, kienu jhossu ruhhom importanti.

Anke l-purtinar fis-sistema ta' l-Edukazzjoni ta' żmien tfuliti kellu funzjoni. U konna nuruh rispettt. Illum mod iehor. Lanqas jekk jgħaddi minn għalihom id-direttur tassew ma jagħtu kas it-tfal!

Jaqbadni l-bard inhares lura fl-istorja. Sa mitt sena ilu Skola Sekondarja wahda biss kellna f'Ghawdex. Il-Girls Secondary School u l-Lyceum fir-Rabat. U s-Seminarju. Ftitt, għalhekk, kienu jithajru jitghallmu. U min minn f'xi rahal 'l bogħod kienet tiġih il-hajra ta' qassis biex imur ir-Rabat kellu jew jimxi kuljum jew jikri kamra għal sena u ma jmurx id-dar hlief fi tmiem il-gimgha. Niftakar lill-President Anton Buttigieg, li kien mill-Qala, jirakkontali kemm bata sa ma dahal is-seminarju maġġuri.

Imbagħad, wara l 1921 fethu iktar skejjel primarji u wara l-1924 bil-*Compulsory Attendance Act* thajru iktar tfal jitghallmu. U dawn żdiedu wara l-1946 malli għaddiet il-*Compulsory Education Act* bit-tfal sa l-erbatax kollha jridu jmorru l-iskola bil-fors. L-ispażju fl-iskejjel fil-veru sens tal-kelma ċkienu. U biex tinstab soluzzjoni, it-tfal kellhom jinqas fi tnejn: biċċa filghodu, mit-8.00 am sas-12.00 pm, u biċċa wara nofsinhar, minn 12.30 pm sa l-4.30 pm.

Meta sirt *teacher* fl-1948 konna għadna b'dil-half-time system.

'Mele kemm ilik tallim!' staqsieni.

'Mill-1947,' wegibtu. 'It-tfal kienu għadhom jiġu jibku. Imbagħad, bdejt regolari f'Rahal il-Ġdid is-sena ta' wara. Sa dak iż-żmien ukoll hafna kienu jiskartaw. U ohrajn jiġu b'nofs qalb. Ma kienx ikollhom sabar joqogħdu fuq bank. Kollha kienu jridu jmorru t-tojlett. U min itella' idu minn hawn u min jagħjat, 'Ser, jien, jien!' minn hemm.

'Hawn, int malajr drajt sur Mizzi!' interonpieni jidhak is-sur Agius. U wara li bbrifjani fuq l-iskola u fuq xi *problem boys* li kelli noqgħod attent għalihom, tani *Standard One: C*.

'Irrid nagħmel esperiment b'din il-klassi,' qalli. 'Irridek titla' biha sa *standard five*.' Rani nisfar. 'Naf li tqila!' kompli qalli. 'Imma għadek żgħir u mimli ideat. U sewwa naraw xi demm ġdid fl-iskola tagħna!' temm jgħidli mhux mingħajr ftitt tas-sarkażmu. Imbagħad, qal lil Dwardu jwassalni sal-klassi u hrigna.

'Ussa kejf nejdlik jin amil!' wissieni Dwardu ahna u telghin it-taraġ. *'Mewx kejf kallik is-surmost. Hallejk mill-esperimenti! Kuddimik tfol tel-bdiwe għandik mewx tel-prufissuroj!'*

Ma fhimtx sewwa x'ried jgħid. U għall-ewwel saġhtejn, ma' kull tektika ta' l-arlogg li kien hemm fil-kurritur, hlief dit-twissija ta' Dwardu tidwi f'widnejja ma smajtx.

'Kuddimik tfol tel-bdiwe andik ... tel-bdiwe ... tel-bdiwe! Mewx kejf kallik is-surmost!'

U hrigt mill-klassi fl-ghaxra b'rasi trid tinqasam. Mn'alla hdejn il-bieb kien rega' feġġ Dwardu. Jidhak u jistaqsi kif mort.

Ma wegibtux. U sakemm wassalt il-klassi fil-fila sal-bitha Dwardu mexa miegħi. Ireden. U jgħid u jgħid fuq it-tfal tieghu. Gannu u Ninew. U kemm kien jiehu gost jarahom abbatini.

'Ax, don, ser. tijej, ukill, tof!' qalli, itaptapli fuq spallti. 'mijew andej sitt' oħra! U tnejn mejte!'

U jien nisma' sieket. Qisni xi direttur ta' istitut!

Imbagħad bdejt nifhem x'kienet dik il-herqa tiegħu! Riedni nehodlu ħsiebu. B'mod partikolari fil-klassi. Qatt ma nsejtha dik il-harsa t'ghajnejh. Imbeżżgha. Misthija. Imxenqa għall-ħniena.

Sthajjiltu missieri. L-istess herqa kellu għal uliedu. U l-istess tikrib mas-surmastrijiet. Biex ma jwarrbux għajnejhom minn fuqna. Attent fejn immorru u ma' min naghmluha. U fl-iskola li ried jgħallimna.

'Għax l-iskola tagħmillkom nies!' kien jgħidilna.

Kien missier mudell: mid-dar għax-xogħol. Il-bqija mohħu fil-knisja. Anke bil-lejl. Ma kienx jisma' l-qanpiena tal-vjattu li ma kienx johrog jakkompanja s-sagrament bil-fanal!

Sirna, għalhekk, ħbieb tassew. L-istaff room tagħna kienet il-workshop ta' Pietru. Inpaċċu fuq elf haga. Ilkoll madwaru. Hu bilqiegħda fuq il-bank tal-mastrudaxxa, b'riġlejh imdendla, jitbandlu; Pietru bilwieqfa b'idejh imserrħa fuq il-varloppa, jimmedita, iwieżen u jixtarr dak li jisma'; u 'l hawn u 'l hinn xi teachers. Gorg Mejlak mutu, jisma' u jidhak u Vassallo u Nikol Micallef jikkomentaw. Kliem ftit u meqjuż imma nebbixi.

Attenti fuq kollox li ma nitkellmux fuq politika. Għax nistghu nirfsu xi kallu u naghlu. Dwardu ma kienx jaħmilha. Konna allergiċi għall-'izmi' kollha. B'mod partikolari l-imperjalizmu. Dwardu kien jobghod insemmulu li kien imsemmi għar-Re Dwardu. Xi drabi l-kliem kien jaqa' fuq il-baned jew il-knejjes.

Darba tfaċċa Pawlu ta' Bejza bil-borża jgħbor. U bil-pjanta tar-rotunda miftuħa f'idu.

'Sabiħe virew w essejr!' qal Dwardu. U kien l-ewwel li xehet fil-borża kulma kellu fil-but. 'Emm aħne kassisejn anne bżunn!'

Hemm kienet thabbat qalb Dwardu. Fuq il-Knisja tal-Vangelu imma! Mhux dik tal-gebel. Kien jaf kemm ir-raħal kien nieqes mill-qassisin. U kien johlom li xi darba xi hadd minn uliedu jgħidli li jrid isir qassis. Ta' spiss kien jiftah qalbu miegħi.

U jien lanqas kont naqtagħlu qalbu.

Lilij, imma, ma kienx jagħmillu kuraġġ. Sathird kien kollox ward u żaħar. Ma' standard four, imma, kull suġġett beda jitqal. Jien stess biex inlaħħaq kont warrabt is-sillabus u kkoncentrajt fuq l-Ingliż u l-Aritmetika. Kif xi għalliema kienu jagħmlu fi skejġel oħra! Basta t-tfal jgħaddulhom mill-eżamijiet!

Hloqt, għalhekk, metodu komprensiv. Bis-social studies kollha flimkien. Somom li kulhadd jifhem, mental u harder problems, bi stejjer lokali. Ta' Saminu li jagħmel il-gallett; Gużep tal-Qala bix-xarabank tiegħu fit-toroq ta' Ghawdex; b'ta' Haqqu jbigħ il-ħut li jaqbad; u bil-kunserva t'Għakrex bit-tadam tal-bdiewa tagħna.

U Comprehension Tests (Testijiet tal-Fehma

kont ngħidilhom, għax hekk bil-Malti, u mhux 'Tahriġ il-Fehem') u exercises tal-grammar ta' l-Ingliż b'siltiet li jirrakkontaw biss fuq ambjent, folklor, storja u personalitajiet Ghawdxin. Biex kull passagġ ikun ċar u jiftiehem: il-karnival; il-festa ta' San Gwann, l-emigranti fl-Awstralja, u Dun Pawl Micallef. Kif kienu jiġu ssettjati l-karti ta' l-eżamijiet ta' l-entrance.

L-isforz tiegħi ma kienx għalxejn. Minn 20 li għamli l-eżami għaddew 4. L-ewwel darba fl-istorja tax-Xewkija! Ferħu. U riedu jagħmlu monument.

Jien, imma, ma fraħtx. It-tifel ta' Dwardu ma kienx fost dawk li għaddew. Għadu quddiem għajnejja Dwardu dakinhar li waslu r-riżultati. Lanqas saħħa jitkellem ma kellu!

'Allura, ekk kellew ikun! Jarga jippruva!' qalli.

Xtaqt inqatta' kull karta li kont għamiltalhom biex noster il-misthija li qabditni. Bdejt naħseb li ma kontx kapaci ngħallim il-klassi ta' l-admission u li ma kontx stinkajt biżżejjed miegħu. Konna ħbieb. U biex ma jaranix ninkwieta reġa' qalli: 'Wis-sene li ġeje ma tasolx!'

Imma, is-sena li kellha tiġi wara ma waslet qatt.

L-aħħar li rajtu lil Dwardu kien hafna snin wara. Fil-pjazza tat-Tokk. Kien għaddielu. Għax ma kienx iżomm f'qalbu! U kif rani ġie fuq jidhak. U anke jien bdejt nidhak. Ftakarna u semmejna elf storja oħra: kif darba ġieghelna t-teachers jikkoreġu l-pitazzi tal-homework; kif it-tfal ittrenjajthom jigdbu biex jirbħu fl-isport; kif darba bghattu d-dar bi tlett ġebliet flok tliet ħobżiet; u kif darba oħra hu baġat lili d-dar bil-pitazzi tas-sur Busuttil flok b'tiegħi! Lil kulhadd semmejna. Anke lit-tfal tal-klassi tal-admission! Lil Gorg Xerri, lil Gużep Attard, lill-arċipriet Mercieca, lil Pawlu Caruana ta' Harablu li bintu illum nutara u membru tal-Parlament, lil Pawlu Haber ta' Pietru li x-xogħlijiet taċ-ċeramika tiegħu huma mxerrda fl-aqwa swieq tad-dinja. U anke lil Liju tiegħu.

'Tiegħek kienet l-aħħar storja qabel infridna,' għidt lil Leli dan l-aħħar fuq it-telefon.

'Kin uddispjeċeħ wusk mite m'addejtx,' qalli.

'Missiri dukunur bike. Imme, birikni b'idejh et-tnejn kabil tleqt lejn l-Awstralja. Illewm, addew aktar menn erbejn sene. Me nsejtew katt. Alejh semmejtew it-tifil. Edward. U sor kassejs. Kejj rit lilej ew. Illewm kijet kappillon tel-Esrej. Fr. Edward. Men jof kikew kemm kin jigrej bil-vjutku mijew kikew laħkew!'

Min jifhmu l-Mulej!

U għalaqt għajnejja naħseb. Qisni kont qed nerġa' narah jaħdem wahdu, siket qisu ġo silent film: mxammar, bl-ixkupa, jitlajja mal-kurituri ta' l-iskola! Jistinka biex ilaħħaq għall-knisja u ma jgħidli l-laqgħa ta' l-Azzjoni Kattolika. Jiġri u jgħaġġel kulfejn sejjer.

'Hellej lankis niddawwor ħe nilħek nejdilim luzurju!

X'raġel kien dan Dwardu ta' Fittit!

Passiġġata Biblika - 6

“Imma intom ġens mahtur, saċerdozju rjali, nazzjon qaddis, poplu li Alla kiseb għalih...” (1 Pt 26:75)

IL-POPLU ĠDID TA' KRISTU FL-EWWEL ITTRA TA' SAN PIETRU

minn Fr. Charles Buttigieg

1. Introduzzjoni

Din l-Ewwel Ittra ta' San Pietru għalkemm hija indirizzata lill-komunitajiet nsara ta' Pontu, Galazja, Kappadoċja, Asja Minuri u Bitinja hija meqjusa bħala 'ittra generali' miktuba qrib is-sena 63 W.K. f'Ruma għall-Knisja kollha.¹

Fiha nsibu enfasi fuq id-dinjità ta' daww kolla li jhaddnu r-religjon il-ġdida mwaqqfa minn Kristu. Tkompli tghid ukoll li huma jissieħbu mat-tbatijiet ta' Kristu meta jghaddu mill-prova tat-tbatija speċjalment dik tal-persekuzzjoni u wara din it-tbatija hemm wirt imħejji għalihom.

2. Il-Poplu Ġdid ta' Kristu

L-ewwelnett it-terminu tal-'poplu t'Alla' niltaqghu miegħu fl-Antik Testament fil-hsieb tal-poplu magħżul ta' Izrael marbut ma' Alla permezz tal-patt. Fil-Ġdid Testament il-poplu ġdid nisrani sar il-poplu tal-patt il-ġdid li d-dar tiegħu tinsab fis-Sema.²

i. Poplu Mahtur

Pietru jindirizza lill-komunitajiet bħala daww: “mahturin skond il-gharfa minn qabel t'Alla l-Missier, bit-tqaddis tal-ispirtu, biex jisimghu minn Ġesù Kristu u jkunu mraxxin bid-demem ta' Ġesù Kristu” (1:2). Huwa poplu magħżul, qaddis, u mifdi: “mhux b'fidda jew deheb li jithassru, imma bid-demem għażiż ta' Kristu bħala haruf bla għajb u bla tebgha” (1:18-19).

Fl-ittra nsibu wkoll diversi riferimenti għall-A.T., per eżempju d-dinjità tal-poplu magħżul f'Ġz 43:20: “biex nisqi l-poplu tiegħi, il-mahtur tiegħi.” It-titlu ta' “saċerdozju qaddis” (2:5) insibuha f'Ġz 19:16: “Intom tkunu għalija saltna ta' qassisin u ġens qaddis.” Tema ohra hija l-imhabba t'Alla għall-poplu tiegħu f'Dt 7:7: “U l-Mulej tghaxxaq bikom u għażilkom”, u f'Mal 3:17: “huma jkunu għalija teżor liema bhalu”.

Huwa permezz tal-qawmien ta' Kristu li dan il-poplu rċieva garanzija għall-fidi, tama hajja f'Alla u għall-wirt li Hu lesta għall-poplu tiegħu li sar: “ġens mahtur, saltna ta' qassisin, nazzjon qaddis, poplu miksub, biex ixxandru t-tifhir ta' Dak li sejhilkom mid-dlam għad-dawl tiegħu tal-ghageb; intom li darba ma kontux poplu ta' Alla, li ma kontux sibtu hniena imma issa qlajtu l-hniena” (2:9-10).³

ii. Poplu Mqaddes

Il-poplu ġdid huwa msejjah għall-qdusija u għas-salvazzjoni, sabiex b'hekk jippartecipa fil-glorja t'Alla fis-Sema meta jerga' jiġi Kristu fid-dinja: “Alla ta' kull grazzja, li sejhilkom għall-glorja tiegħu ta' dejjem, wara li tkunu batejtu ffit, iqajjimkom hu stess, iwettaqkom, iqawwikom, isahhahkom” (5:10). Il-poplu t'Alla għandu jimtela' mela b'din it-tama qawwija sakemm tasal ir-rivelazzjoni finali ta' Kristu.⁴

iii. Poplu Kristjan

Daww kolla li haddnu din ir-religjon il-ġdida bdew jissejhu 'Kristjani' fil-Knisja ta' Antioċja mmexxija minn Pietru (Atti 11:26). Il-poplu t'Alla għalhekk issa beda jhaddan distintiv ġdid għax aċċetta lil Kristu u jinsab determinat li jimxi warajh.

a. Sejha fi Kristu

Din hi l-ewwel risposta tal-bniedem għall-bxara t-tajba ta' Kristu, li jgħid li jimxi wara Kristu. Din kienet fuq kolloxx l-esperjenza ta' Pietru bħala sajjied li sema' bi Kristu minghand huh Indrija, halla x-xbiek warajh u mexa wara Kristu u b'hekk sar 'sajjied tal-bnedmin'. Min jingħaqad ma' Kristu jduq għalih innifsu t-tjubija t'Alla. Daww li jinsabu mitlufin għalhekk għandhom jingħaqdu fil-merhla ta' Kristu, Hu r-Ragħaj u l-Mexxej Spiritwali: “Kontu bhal naghag mitlufa imma issa rgajtu lejn ir-ragħaj u l-ghassies ta' rwiehk” (2:25).

b. Konverżjoni fi Kristu

L-indiema u l-mahfra tad-dnubiet hija l-qofol tal-konverżjoni fi Kristu, li: “bil-ġriehi tiegħu intom kontu mfejjaq” (2:24). Dan kien il-qofol tal-mewt u l-qawmien ta' Kristu sabiex il-poplu t'Alla jehles mid-dnub u jkies is-salvazzjoni. Il-poplu għalhekk għandu jwarrab il-hażen u jimxi wara Kristu: “Warrbu mela kull hażen u kull qerq, wiri ta' haġa b'ohra, ghejriet u kull tqasqis. Bhal trabi għandhom kemm twieldu, ixxenqu għall-halib bla tahlit tat-tagħlim, biex tikbru bih għas-salvazzjoni” (2:1-2).

ċ. Imhabba fi Kristu

L-ghemejjel tajba qatt ma għandhom jinqatghu. Il-kristjani għandhom ihobbu lil xulxin fi Kristu bhal ahwa u lesti sabiex jaqdu lil xulxin bl-umiltà: “Kunu mimlijin bl-umiltà, wiehed ma' l-iehor” (5:5). L-ghemil ta' dawn il-hwejjeġ tajba hu skond ir-rieda ta' Alla u għalhekk il-bniedem għandu jilqa' dan kollu bil-fidi u bl-imhabba: “La troddux deni għal deni, jew tagħjir għal tagħjir, imma bil-maqlub, bierku, għax għalhekk intom kontu msejhin, biex tirtu l-barka” (3:9).



d. Tbatija fi Kristu

Quddiem dan il-misteru tat-tbatija li nsibuh elaborat b'mod tajjeb f'din l-ittra minhabba l-esperjenza tat-tbatija li kienu ghaddejjin minnha l-ewwel komunitajiet, huma ghandhom iharsu lejn Kristu bhala mudell u eżempju tat-tbatija. Kristu li bata ghalina iżda wara din it-tbatija giet ir-rebħa u l-glorifikazzjoni. Hekk ukoll għall-poplu ġdid, wara t-tbatija ta' din id-dinja jirċievi l-glorja t'Alla: "Imma ifirhu skond ma tixxierku fit-tbatijiet ta' Kristu, biex fid-dehra ta' sebhu tiferhu u tithennew. Jekk intom mgħajrin f'isem Kristu, imberkin intom, għax l-Ispirtu tas-sebh, li hu l-Ispirtu t'Alla, qiegħed fuqkom. Li ma jkun hemm hadd fostkom li jkollu jbati bhala qattiel jew bhala halliel jew bhala wieħed li għamel xi deni jew jindahal fejn ma jesghux; imma jekk bhala nistrani, ma għandux jisthi; ha jfahhar lil Alla għal dan l-isem" (4:13-16).

3. Konkluzjoni

Il-Kostituzzjoni Dommatika dwar il-Knisja 'Lumen Gentium' tal-Konċilju Vatikan II, fit-tieni kap tagħha dwar il-'Poplu ta' Alla' tagħti importanza kbira bir-riferimenti li tagħmel għal din l-Ewwel Ittra ta' San Pietru, li kif rajna hija ndirizzata lil dan il-poplu ġdid ta' Kristu u fejn huwa jhegġeġ lil dan il-poplu sabiex jitqawwa fil-fidi, fit-tama u jimxi wara Kristu: "li darba miet għad-dnubiet, hu bla htija għall-hatjin, biex iressaqna lejn Alla, maqtul fil-ġisem, imma mqajjem għall-hajja fl-ispirtu" (3:18). Kristu rebbieh fuq il-mewt, iħabbar issa r-rebħa tiegħu lill-qaddisin, lill-poplu ġdid nistrani.

Biblijografija

LOCKYER H., *All the Apostles of the Bible*, London 1972, 126-151.

The New Jerome Biblical Commentary, R.E. Brown – J.A. Fitzmyer - R.E. Murphy (eds.), London 1991, 903-908.

STIBBS A.M. - WALLS A.F., *The First Epistle General of Peter*, *The Tyndale New Testament Commentaries 17*, Michigan 1983.

WILKENHAUSER A., *New Testament Introduction*, New York 1958, 497-509.

1 A.M. STIBBS - A.F. WALLS, *The First Epistle General of Peter*, *The Tyndale New Testament Commentaries 17*, Michigan 1983, 63-64.

2 A. WILKENHAUSER, *New Testament Introduction*, New York 1958, 500.

3 A.M. STIBBS - A.F. WALLS, *The First Epistle General of Peter*, 183-184.

4 H. LOCKYER, *All the Apostles of the Bible*, London 1972, 150.



**FRESH
'n'
KLEEN**

**CARPET, CURTAIN &
SOFA CLEANING**

Also cleaning of area
rugs, car interiors, upholstery,
etc., using shampoo & fresh water.



Proprietor: **Michael Muscat**


'Biarritz', G.P.F. Agius de Soldanis Str.,
Nadur, Gozo, Malta.
Tel: 2155 7580 • Mobile: 7928 2360



GREZZJU BONELLO
**Water Proofing Service
for Roofs and Walls**

'Grez Jos', Tel: 2155 7694
Filfla Street, Għajnsielem Mob: 9946 9102

**SWEET SENSATIONS
CONFECTIONERY**



For Cakes, Gateau,
Pastries & Confectionery
Jesmond & Maryanne Borg

55, St. Joseph Square, Tel: 2156 5663
Qala, Gozo. Home: 2155 2277

L-appuntament ta' Dr Mario Saliba M.D. mal-qarrejja tagħna.

int u sahħtek



Il-Ħajja Umana fl-Ewwel Siegħat Tagħha

In-natura, bil-ġmiel u l-kobor li hemm fi hdanha, hija xi haġa tal-ghageb. Is-sigrieti tagħha jsahhruk. Tista' tibda mill-ħajja mistura tal-pjanti, ta' l-ghasafar jew tal-hut fil-qieghan ta' l-ibhra; jew mill-liġijiet li jmexxu l-kwiekeb fil-firxa tas-sema.

Imma l-aqwa meravilja ta' min jitgħallem fuqha hija l-ħajja umana. Fid-dinja m' hawn xejn li jħabbatha mal-ħajja tal-bniedem. Ejjew naħsbu ftit fuqha flimkien.

Kull sena fis-6 ta' Frar fid-djoċesi tagħna jkun iċċelebrat – "Jum il-Ħajja". Forsi dan il-jum iġhaddi bħal jiemi oħra tal-ġimgħa mingħajr lanqas biss nagħtu kasu. Bla dubju l-iktar holqien meraviljuż fl-univers huwa l-bniedem. Huwa biss il-bniedem li jaf jahseb, kapaċi jfisser ruhu, jifhem xinhi mortalità u li għandu l-memorja. Il-bniedem ukoll jagħmel l-iżbalji, ikollu d-dwejjaq, ikun ferħan u kapaċi jhoss l-uġigh. Dawn l-affarijiet flimkien jagħmlu lill-bniedem l-iktar parti nobbli tal-holqien u fil-fatt ahna tgħallimna li Alla halaq lill-bniedem xbieha tiegħu.

Il-ġisem tal-bniedem huwa magħmul minn biljuni ta' ċelluli li jiffunzjonaw qishom haġa wahda. Dawn iċ-ċelluli huma iktar kotrana mill-kwiekeb li hemm fis-sema. Mandankollu dawn flimkien jiffurmaw organiżmu wiehed li jdum disa' xhur biex jiżviluppa u dan jaf il-bidu tiegħu għal żewġ ċelluli li jingħaqdu flimkien li huma ż-żerriegħa tar-raġel u l-bajda tal-mara. Ġisimna huwa magħmul minn miljuni ta' ċelluli. Dawn qishom briks ġewwa haġt. Dawn iċ-ċelluli huma tant żgħar li rridu nkabbruhom għal elf darba permezz ta' mikroskopju biex jidhru.

Iċ-ċelluli huma frak hajjin, awtonomi u ta' daqs mill-ikken, komposti minn miljuni ta' molekoli hajjin. Kull



ċellula tiehu n-nifs, tiekol u tirreagixxi għall-ambjent ta' madwara. Mhux iċ-ċelluli kollha għandhom l-istess tul ta' ħajja. Per eżempju iċ-ċellula tan-nervituri jgħixu snin twal, filwaqt li ċelluli oħra jispicċaw wara ftit jiem. Il-bqija taċ-ċelluli hajjin jimultiplikaw irwiehhom u jiehdu post dawk li jkunnu mietu. Imma, kulma jmur, din il-vitalità tibda tmin u tnaqqas bil-mod il-mod u hawn hekk qieghda r-raġuni l-ghala l-bniedem jitgħakkes u jixxjeh.



Kull ċellula umana għandha nukleju li fih eżattament 46 particella msejha kromożomi. Dawn il-kromożomi jikkonsistu minn miljuni ta' molekuli msejha ġeni li jgħorru fihom karatteristiċi ereditarji. Bis-saħha ta' dawn il-ġeni ahna niksbu l-karatteristiċi ndividwali tagħna; fi kliem iehor, karatteristiċi ndividwali li jiddistingwuna b' mod uniku, wiehed mill-iehor: fis-sess, fit-tul, fil-lewn tal-ghajnejn, għamla tax-xagħar.

Iċ-ċelluli kollha ta' ġisimna fihom l-istess tahlita ġenetika imma fl-istess waqt hija differenti minn dik ta' kull bniedem iehor. Dan il-kodiċi jew timbru ġenetiku huwa magħruf bhala DNA. Fost dawn iċ-ċelluli hemm tnejn speċjali li jissejhu ċelluli sesswali: iż-żerriegħa tar-raġel u l-bajda tal-mara. Dawn meta jingħaqdu flimkien jiffurmaw l-embriju.

Skond il-liġi naturali, l-isperma u l-bajda jiltaqgħu fil-mara. Hawn il-bajda ta' l-omm għadha kif harġet mill-ghanqud. Il-bajda tkun miksiya b' hafna ċelluli oħra qishom ġawħar. It-tubu ta' fallopju jiġborha go fih u jmexxiha lejn il-guf.

Kull xahar ikun hemm bajda wahda li timmatura fil-mara. Il-bajda tgħix għal 24 siegħa u f' dawn l-24 siegħa trid tkun fertilizzata minn żerriegħa tar-raġel. Jekk din ma tkunx fertilizzata, il-mara jkollha l-






implantazzjoni biex jittestjaw għal xi difetti ġenetiċi u jagħmlu xi tibdil fil-ġeni. Din hija meravilja. Hadd ma jista' jfisser li minn żewġ ċelluli tant żgħar jistgħu jitmawwru miljuni ta' ċelluli bl-istess qalba ġenetika iżda li minnhom jiffurmaw organi differenti bħal muskoli, l-mohħ, id-

demm, l-ghadam, l-ghajnejn, eċċ. demm, l-ghadam, l-ghajnejn, eċċ.

Iżda l-ikbar meravilja hija li dawn kollha flimkien jahdmu qishom haġa waħda. Hija xi haġa fantastika biex tispjegaha. Dan huwa proċess ta' sbuhija bla qies. Mill-mument tal-konċepiment, il-ġisem tal-omm jibda jinbidel biex jipprepara biex jiehu hsieb il-holqien ġdid li hemm go fih.

Fl-istess hin jidher ċ-ċelluli sesswali tar-raġel imsejha sperm. Ir-ras ta' kull waħda mhix għajr il-gabra tal-karatteristiċi tal-missier, jew ġeni, regalati mill-missier għall-fertilizzazzjoni. Jekk issir il-fertilizzazzjoni, il-bqija ta' l-ispermi jispiċċaw biex imutu.

Madwar il-ġisem ta' l-omm jibdeu jgħaddu messaġġi lill-organi kollha biex jippreparaw.




Iċ-ċelluli bojod tad-demm li soltu jiddefendu lill-ġisem ta' l-omm jieqfu mix-xogħol tagħhom tas-soltu u jduru lejn it-tarbija. Ix-xogħol tagħhom prinċipalment issa ser ikun li jiehu hsieb tat-tarbija. Dan issa huwa individwu u mhux ċappa ċelluli bħalma hawn min irid ighid. Għalkemm l-omm lanqas tkun għadha taf, in-natura tagħmel minn kollox biex tagħtih merħba, tkennu u tiehu hsiebu. Hekk l-ormoni speċjali jibdeu jahdmu biex jipproteġu l-hajja ġdida.

Permezz tad-denb, iż-żerriegħa tar-raġel timxi fil-ġisem tal-mara, u tasal sat-tubu ta' Fallopu biex tiltaqa' mal-bajda tal-mara jew l-ovum, vjaġġ twil għal ċellula żgħira bħal din, li jiehu madwar sitt siegħat. Hemm miljuni ta' sperm fil-likwidu seminali, il-koll kemm huma jridu joqorbu lejn il-bajda u jakkwistawha. Imma hafna minnhom imutu minhabba diffikultajiet li jsibu waqt il-vjaġġ. L-ambjent li jsibu jaffettwa l-hajja qasira tagħhom. Mhix haġa kbira li koppja tkun trid tarbija u mhux dejjem jirnexxilha taqta' xewqitha.

Hawn il-mikroskopju qed jurina l-bajda kbira mdawra minn kull naħa bi sperm iċkejknin ferm li sa fl-aħhar waslu sat-tubu ta' Fallopu. Madankollu, b' mod tal-ghaġeb, waħda biss minn dawn l-ispermi tinfed il-qoxra u tidhol fil-bajda tal-mara. Il-qoxra tal-bajda malajr teħxien u hekk l-ispermi l-oħra jibqgħu l-koll barra.

Ftit siegħat wara l-konċepiment iż-żewġ ċelluli li iffurmaw jibdeu jimmultiplikaw. Fin-nukleju oriġinali il-kromożomi jirreplikaw ruħhom u jinqasmu f' żewġ ċelluli identiċi. Hekk l-embriju ta' żewġ ċelluli jsir ta' 4, 8, 16, 32 li issa xjentifikament jissejjaħ *morula*, sa

L-ovum jew bajda u l-isperma huma differenti għal kollox miċ-ċelluli l-oħra tal-ġisem. Waqt li qed tiffirma fir-raġel, iċ-ċellula li sa ssir l-isperma tneħhi nofs il-kromożomi, jiġifieri jibqgħalha 23. L-istess jiġri fil-bajda. B' hekk, l-embriju li għadu kif tnissel ikollu kwota ta' 46 kromożom, nofs tar-raġel u nofs l-iehor mill-mara. Dan xi jfisser? Dan ifisser li t-tarbija li ser titnissel minn dan l-embriju ser ikollha nofs il-karatteristiċi tagħha mill-omm u nofs l-iehor mill-missier. Iżda fl-istess hin il-karatteristiċi li ffurmaw huma uniċi u qatt u qatt ma jista' jkun hemm oħrajn eżatt bħalhom, lanqas mill-istess ġenituri. Hekk it-tarbija hija unika u mkien ma ssib oħra bħalha.



Wasalna issa fil-waqt maġiku tal-konċepiment. Fil-bajda naraw in-nukleju femminil u dak maskil jidhru go xulxin sabiex isiru haġa waħda. S'issa dejjem għidna li, l-mument tal-konċepiment huwa l-bidu tal-hajja. Minn din l-ghaqda hemm il-potenzjal kollu tal-hajja futura ta' dik it-tarbija.


kemm jirreplika ruħu bil heffa u f'qasir żmien jitmawwru miljuni fuq miljuni ta' ċelluli.

Il-kromożomi li ġew mill-omm u mill-missier jingħaqdu tnejn tnejn u jgħaddu l-ġeni tagħhom. It-tahlit kollu possibbli li joffru miljuni ta' karatteristiċi huwa bla qies: għalhekk il-bajda fertilizzata għandha karatteristiċi uniċi, li ma jeżistu f'hadd iżjed. Illum ix-xjentisti qed jisfruttaw dan il-perjodu ta' qabel l-

Hekk b' mod tal-ghaġeb, jinbena l-ġisem uman. Għandna tarbija li qed tikber u li qed tiġi wiċċ imb' wiċċ mal-hajja. Dan kollu jseħh matul id-disa' xhur tat-tqala. Għalhekk minn dan naraw li ma hemm l-ebda hin jew intervall fejn l-embriju huwa nofs persuna u wara numru ta' siegħat isir persuna ġdida. Il-hajja tibda mill-mument tal-konċepiment u dan ma jista' jibdlu l-ebda xjenzat.

(Ritratti meħuda mill-ktejjeb edukattiv "Il-Hajja Umana l-Akbar Meravilja", Caritas - Għawdex, 1996)

H
O
L
M



IL-HAJJA

Pariri lill-Adolexxenti minn MARY PULI

AHRAB ID-DIFETTI Ż-ŻĠĦAR

1 Storja

Guvnott xtaq jghix hajtu tajjed għalhekk mar jiehu parir minghand filosofu msemmi għal gherfu.

“Aghtini parir kif ngħix hajja li tkun ta’ sodisfazzjon għalija, għal familti u għas-soċjetà li ngħix fiha?”

Il-filosofu bla tlaqliq wiegħbu: “ Ahdem halli tiskopri liema huma d-difetti ż-żġħar li spiss taqa’ fihom u tahrabhom”.

“Qed tghidli nahrab id-difetti ż-żġħar ? Nghid jien mhux aħjar id-difetti l-kbar?”

“Għaliex meta taqa’ fid-difetti l-kbar, wiċċek jhmar bil-misthija, u biex dan ma jiġrix tagħmel minn kollox biex trazzanhom. Mhux hekk għad-difetti ż-żġħar! Meta d-difetti jkunu żġħar, ma tagħtihomx importanza u taċċettahom bhala xi haġa li m’hi xejn, imma xorta jgħalluk, habib!”, qallu l-filosofu.

2 Tagħlim

Mhumiex ftit dawk li jhossu fawra tiela’ għal wiċċhom meta jonqsu jew meta xi hadd jikkorreġihom. Lil xi whud jiġrilhom hekk għax jistħu, ohrajn jiġrilhom hekk meta jonqsu mill-manjieri u jiddejq u li n-nies ma jiħdux idea tajba tagħhom. Allura jirrabjaw u jistħu minnhom infushom.

Jekk ċerti difetti ma jiġux imrazznin mill-bidu, meta tibda tikber, id-difetti jikbru miegħek u meta d-difetti johorgu quddiem in-nies, thoss fawra tiela’ għal wiċċek, tihmar bil-misthija, l-aktar jekk tkun fost dawk li jafu jġibu ruhhom aħjar minnek. Stharreg liema huma d-difetti żġħar, li għalkemm la jagħmlu hsara kbira lilek u lanqas lill-ohrajn, xorta wahda trid tevitahom.

3 Test

Ejjew nieħdu ftit eżempji:

- Għandek vizzju tgiddem dufrejk, iddahhal subghajk f’halqek, thokk rasek, tfaqqqa’ subghajk, tnaqqar imniehrek, tmeċlaq waqt l-ikel?

- Meta tisghol u tghatas tghatti halqek u mniehrek bil-maktur jew tisghol u tghatas f’wiċċ l-ohrajn?

- Tittewweb meta tkun quddiem in-nies minghajr ma tghatti halqek u jekk tkun qed tittewweb xorta tkompli titkellem?

- Inti egoist/a, zaqqieq/a, ma taħsibx fl-ohrajn? Meta tiġi biex tiehu xi haġa ta’ l-ikel meta tkun fuq il-mejda, x’taġħmel? Taġħzel l-aħjar għalik u thalli l-aħjar għal ta’ warajk? Tiehu aktar milli jmissek u jibqa’ ftit li xejn għal haddiehor?

- Jekk ikollok xi haġa tajba taqsamha ma’ l-ohrajn?

- Meta haddiehor ikun qed jitkellem, taqbez fin-nofs u taqta’ l-konverżazzjoni jew tistaqsi hafna mistoqsijiet personali biex titkixxef u ssir taf aktar fuq dak li jkun?

- Tiċċassa thares lejn dak li jkun? Iddawwar wiċċek biex tifli lil xi hadd li jkun għaddej biex tarah tajjed? Inti u miexi fit-triq, thares għewwa fid-djar meta l-bieb ta’ barra jew it-twieqi jkunu miftuhin biex tipprova tissindika u tara x’hemm?

- Timxi jew titkellem b’idejk fil-bwiet? Isserrah rasek fuq il-minkeb meta tkun qed titkellem jew tisma’ lil-ohrajn?

- Thobb turi b’subghajk xi hadd fil-pubbliku, jew li ssejjah lil dak li jkun b’lehen għoli?

- Meta tifrah lil dak li jkun, mhux biżżejjed tehodlu b’idejh u tghidlu “Prosit”? Mhemmx għalfejn tagħtih daqqa fuq dahru wkoll!

- Meta tkun bil-qieghda toqgħod titbandal fuq is-siġġu jew toqgħod bil-qieghda bid-dahar tas-siġġu fuq quddiem?

- Hemm hin meta għandek tidhak jew tkun serju. a. Tidhak tghajjat, tkemmex wiċċek jew titkerrah meta turi li ma taqbilx fuq xi haġa?

- Titkellem fil-widnejn, jekk ikollok xi haġa li ma tixtieqx li jkunu jafu biha dawk li jkunu miegħek?

- Meta tkun miexi fi triq, timxi bl-addoċċ, jekk tkun fil-folla timbotta biex tghaddi? Iżzomm postok fil-kju? Tiehu hsieb li ma timblukkax il-bankina jekk tieqaf ma’ ohrajn?

- Thazzeż jew tispregja fuq il-hitan, tobrox bibien, karozzi, bankijiet (tal-knisja jew tat-triq) b’mus jew oġġetti ohra?

- Iżzomm ir-radju, sterjo, it-televiżjoni baxxi biex ma ddejjax lil haddiehor?

Hemm bosta difetti żġħar li jaqbillek taqtagħhom kmieni biex ma jrabbux l-għeruq u jkun diffiċli taqtagħhom meta tikber.

Dejjem tiegħek, Mary Puli.



Bejnieta n-Nisa

Tiktbilna SUSAN MULVANEY



DAWK IS-SAGĦTEJN QUDDIEM IT-TV

Sagħtejn kuljum quddiem it-TV iżidu ċ-ċans li nehxienu bi 23 fil-mija u r-riskju tad-dijabete jiżdied b'14 fil-mija.

Dawn huma l-konkluzjonijiet ta' l-ahhar studju li sar mill-Università ta' Harvard, fl-Istati Uniti. Skond l-istudju, li ilu sejjer 12-il sena, li tintefa' tara t-televiżjoni huwa aghar milli toqghod bil-qeghda u ma taghmel xejn jew toqghod thit, tilghab iċ-ċess jew issuq il-karozza. Dan għaliex meta nintefghu quddiem it-TV nkunu qed innaqqsu r-rata tal-metaboliżmu tal-gisem, bil-konsegwenza li nżidu x-xaham. U dan, iwissu t-tobba ta' Harvard, jista' jwassal għad-dijabete.

U kif nistghu nkomplu niggravaw is-sitwazzjoni? Billi quddiem it-TV nintefghu nieklu l-junk food! Instab li n-nisa li jaraw l-iżjed TV għandhom l-aghhar drawwiet fejn jidhol l-ikel: jieklu bl-addoċċ ikel li huwa mimli kaloriji u xaham. It-tobba qalu li dawn jieklu "skond ir-reklami li jaraw fuq it-TV!"

Aktar minn 3,750 mill-50,000 mara li hađu sehem, jew 7.5 fil-mija, li kellhom *Body Mass Index* ta' inqas minn 30 meta beda l-istudju fl-1992, hxienu tant fl-ewwel sitt snin li l-*Body Mass Index* tagħhom qabeż it-30, il-punt fejn tidda l-obeżità. Barra minn hekk, 1,515-il mara minnhom żviluppaw id-dijabete tat-tieni tip.


Id-dirigenti tal-ghaqda *Health Scout News* qalu li r-relazzjoni bejn it-TV u l-hxuna tohroġ aktar ċara meta r-riżultati jiġu aġġustati biex jiehdu kont tat-tipjip, l-eħ, l-eżerċizzju (jew in-nuqqas tiegħu), u d-dieta.

X'nistghu naghmlu? Sempliċi, jghidulna l-esperti ta' Harvard: nużaw ir-remote control u nitfu t-TV, inqumu minn fuq il-pultruna komda li qegħdin imxahxhin fuqha u mmoru nimxu, insuqu r-rotta jew nibdew innadffu d-dar.

Il-Professor Frank Hu tal-*Harvard School of Public Health* jghid li jekk persuna ddr mad-dar għal sagħtejn kuljum tnaqqas ir-riskju tal-hxuna b'disgħa fil-mija u r-riskju tad-dijabete bi 12 fil-mija.

Sadanittant, skond Harris Poll, il-qari huwa l-iktar attivita' mfittxija mill-Amerikani meta dawn jiġu biex jirrilassaw: 24 fil-mija tal-1,017-il adult li hađu sehem fi stharrig, poggew il-qari fl-oghla post tal-klassifika waqt li fit-tieni post, bi 17 fil-mija kull wiehed, hemm it-TV u li jqattghu z-żmien mal-familja u t-tfal.


Tmien snin ilu, 38 fil-mija kienu qalu li l-attivita'jiet ewlenin tagħhom kienu dawk li permezz tagħhom



jaghmlu xi tip ta' attivita' fizika, bhas-sajd, jahdmu fil-ġnien, jipprattikaw xi sport, l-ghawm, il-mixi, is-sewqan tar-rotta, hiking, jiġru jew jiżfnu. Illum 29 fil-mija biss isemmu attivita' li fiha xi tip ta' eżerċizzju.

Wara l-qari, jaraw it-TV u jqattghu żmien mal-familja, l-Amerikani jhobbu dawn l-attivita'jiet f'din l-ordni: jistadu (9%); iċ-ċinema (7%); ikunu membri ta' tim sportiv, jaghmlu l-eżerċizzju u jahdmu fil-ġnien (6% kull wiehed); imorru l-knisja (jew jiehdu sehem f'attivita'jiet reliġjużi), jaraw xi tip ta' sport, jahdmu jew jilghabu fuq il-kompjuter u jieklu barra (5% kull wiehed); jimxu, jivjagġaw, jisimghu l-mużika, jixtru, jaghmlu l-crafts u jikkaċċjaw (4% kull wiehed); u jilghabu l-golf, ihitu, jirkbu z-żwiemel, imorru l-hikes, jikru l-films, jirrilassaw, isajru u jagħtu r-riċevimenti (3% kull wiehed).

Bi tnejn fil-mija jew inqas hemm iż-żfin, il-logħob tal-karti, ix-xogħol tad-dar, is-sewqan tar-rotta, l-irqad, l-iskiiing, l-ghawm, il-ġiri, ix-xogħol ta' l-injam, l-ibburdjar, kura ta' l-animali, il-bowling, it-tpiingija, l-ikkampjar, it-teatru, it-tennis, jahdmu fil-karozza, is-sewqan tal-muturi, il-kitba, zjajjar lill-mużewijiet, il-kunċerti, imorru l-baħar, itellqu l-karozzi u jaghmlu d-dates. U int... x'qed tagħmel?



X'jixtiequ jisimghu waqt il-funeral

Skond stharrig ta' l-opinjoni pubblika li fih hadu sehem 45.000 Ewropew, il-maggoranza qalu li waqt il-funeral taghhom jixtiequ li tindaqq id-diska "The show must go on" tal-grupp Queen. Fit-tieni u fit-tielet post spiccaw id-diski "Stairway to Heaven" ta' Led Zeppelin u "Highway to Hell" ta' AC/DC. Fl-Ingilterra l-preferenza marret fuq "Angels" ta' Robbie Williams.

Ciniż jonfoh il-bziezaq b'widnejh

Ragel Ciniż ghandu l-hila jonfoh il-bziezaq u jitfi x-xemgha b'widnejh. Wei Mingtang, ta' 55 sena, jahdem f'fabbrica f'Guilin City, fil-provincja ta' Guangxi. Hu qal li ilu jaf li widnejh inixxu l-arja ghal mill-inqas 30 sena. Imbaghad gietu l-idea li jonfoh il-bziezaq billi jdahhal pajp f'widnejh, iqabdbu mal-buzzieqa u erhilu

jonfoh. Waqt wirja li attenda dan l-ahhar, Wei kien kapaçi li f'20 sekonda jitfi xemgha li tpoġġew f'linja dritta. Dak il-hin kellu pajp hiereg minn widintu!

Iżomm rettli fl-appartment

Meta l-pulizija Awstraljana ssejhet biex tikkalma ġlieda bejn koppja, qatt ma stenniet li fl-appartment isibu serp Python kbir, kukkudrill u żewġ Iguanas. Dan il-każ sehħ vicin Bondi Beach, fil-belt ta' Sydney. John Cavaleri ġie mmultat \$1,000 wara li nstab hati li kellu fil-pussess tieghu annimali eżotiçi u protetti.

Dawl u mużika għal fenek ta' l-Indi

Ġermaniż li telaq fuq btala halla l-isterjo u d-dawl jixghel fl-appartment tieghu biex il-fenek ta' l-Indi li qiegħed irabbi ma jhossux wahdu. Il pulizija fil belt ta' Bremen sabu dan wara li sfrundaw il-bieb ta' barra meta waslilhom rapport li l-Ġermaniż seta' kien mejjet ġewwa. Il-ġirien ċemplu lill-pulizija wara li għal hamest ijiem shah kienu ilhom jisimghu l-mużika tghajjat mill-appartment u meta marru jhabbtulu, ma rrisponda hadd. Habiba tal-Ġermaniż qalet li hija kienet tmur fl-appartment biex titma' l-fenek ta' l-Indi u tagħtih l-ilma u wegħdet li titfi l-isterjo u tmur aktar spiss. Sidu baqa' ma nstabx u hu mahsub li jinsab barra l-pajjiż.

Tajjar helikopter biex wassal pizza

Bdot Inġliż ta' l-armata ġie ddixiplinat mis-superjur tieghu talli uża helikopter ta' kontra t-tankijiet biex iwassal pizza lit-tfajla tieghu. Il-bdot, mas-659 Army Air Corps f'Suffolk, fil-Lvant ta' l-Ingilterra, kien fuq manuvri militari meta waddab il-pizza lill-mahbuba tieghu li kienet qiegħda tieghu sehem f'eżercizzju militari 50km 'l bogħod. Huwa ġie mwissi iżda ma tilifx il-liċenzja ta' bdot.

Indjan iħobb jiekol il-wirdien

Indjan jittama li jniżżel ismu fil-ktieb tar-rekords billi jiekol 50 wirdiena f'minuta. Ramesh Kumar, minn Coimbatore fin-nofsinar ta' l-Indja, qal li ilu jiekol il-wirdien minn mindu kien zġhir. Hu ammetta li dawn joghġbuh hafna u fetah l-aptit ukoll għal insetti ohra u l-gremxul. Ir-raġel, li jahdem fid-deheb, qal li bhalissa r-rekord hu ta' 36 wirdiena f'minuta imma jinsab ċert li kapaçi jniżżel 50 minnhom qisu mhux hu! "Qatt ma bżajt minnhom jew dejquni," qal Ramesh. "Meta kont zġhir kilt wahda bi żball, ma ddejjajtx u, arani issa, irrid nikser record bihom!" Minbarra li jkolhom Ramesh, li għandu 26 sena, jixtieq li jgħaddi tlett ijiem magħluq f'kaxxa tal-ħġieg flimkien ma' 25,000 wirdiena. X'ġennata!

TIFKIRIET TA' L-IMGĦODDI -21



ĠEJ L-ARĊISQOF BIL-KARROZZIN!

Kif jinbidlu ż-żminijiet! Hawn jidher l-Arċisqof ta' Malta Dom Mawru Caruana qrib l-1930, nieżel minn fuq il-karrozzin sabiħ li kellu, għal Viżta Pastoral i f'parroċċa. Ifli daqsxejn b'liema pompa u dekor kienu mżejna ż-żwiemel, il-paġġi, il-kuċċier... u l-Arċisqof bil-kappell aħdar!

Dħalna fis-sena 2005...

Is-Sittin Sena tar-Rivista Tagħna l-Għawdxin

IL-HAJJA f'Għawdex

Inkomplu nisbieħu flok neqdiemu...

FEATURES ĠODDA!

- ◆ Statistika Għawdxija
- ◆ Tieqa fuq l-Ambjent Għawdxi
- ◆ Pagna ta' pariri għaž-
Żghažagh

LOGOS ĠODDA!

Qed nagħtu stil aktar
attraenti lill-qoxra u lill-paġni
l-oħra, b'ritratti u logos
differenti.

ABBONATI ĠODDA!

Se nniedu kampanja qawwija
għal aktar abbonamenti
fost l-Għawdxin.

*Ġedded l-abbonament tiegħek għas-sena 2005,
u heġġegħ lil ħbiebek biex jabbonaw huma wkoll.
Imla' din il-formola u ibgħatha flimkien ma'
čekk jew money order ta' Lm3 jew Lm5 lill-
Amministratur, "Il-Hajja f'Għawdex",
Lumen Christi Media Centre,
Triq Fortunato Mizzi, Victoria VCT111,
Għawdex.*

Isem _____

Indirizz _____

Nixtieq nabbona (ġdid) jew ingedded l-abbonament għall-2005

Lm3 Abbonament Regolari

Lm 5 Abbonament Sostenitur

FIRMA _____

